ΑροΙοξΘίΐΟΗ 

ΛΟΓΟΣ  Β'. 

Τοΰ  αύτοΰ  απολογητικός  τής  είς  τον  Πόντον  φυ  γης  ενεκεν,  και  αύθις 
έπανόδου  έκεϊθεν,  με  τα  την  τοΰ  πρεσβυτέρου  χειροτονίαν,  έν  ω  τί  τό 
τής  ίερωσύνης  επάγγελμα. 

Α'·  Ήττημαι,  καί  την  ήτταν  ομολογώ·  ύπ  ετάγην  τω  Κυρίω,  καί  ίκέτευσα 
αυτόν  ό  γάρ  μοι  μακαριότατος  Δαβίδ  άρχέτω  τοΰ  λόγου·  μάλλον  δε  ό  έν  τω  Δαβίδ 
φθεγξάμενος,  καί  είσέτι  καί  νΰν  δι'  αύτοΰ  φθεγγόμενος.  Επειδή  και  τάξις  άρίστη 
παντός  άρχομένω  καί  λόγου  καί  πράγματος,  έκ  Θεοΰ  τε  άρχεσθαι,  καί  είς  Θεόν 
άναπαύε  σθαι.  Τό  δέ  αίτιον  ή  τής  πρωτοΰ  στάσεως  καί  ολιγοψυχίας,  δι'  ήν  έμάκρυνα 
φυγαδεύων,  καί  ηύλίσθην  άφ'  υμών  χρόνον  ού  μικρόν  ίσως  τοϊς  γε  πο  θοΰσιν,  ή  τής 
νΰν  ήμερότητος  καί  μεταβολής,  δι'  ήν  αύθις  έμαυτόν  έδωκα  φέρων  ύμϊν,  άλλος  μεν 
άλ  λο  τι  οίέσθω  τε  καί  λεγέτω  τών  ή  μισούντων  ή  άγα  πώντων  ήμάς·  ό  μεν  ούκ 
άφιείς  αιτίας,  ό  δέ  καί  προσαποδεχόμενος·  ούδέν  γάρ  ούτως  ήδύ  τοϊς  άνθρώποις  ώς 
τό  λαλεϊν  τα  άλλότρια,  καί  μάλιστα  έάν  τύχωσιν  ύπ'  εύνοιας  τίνος  ή  μίσους 
έλκόμενοι,  ύφ'  ών  καί  φιλεϊ  κλέπτεσθαι  ώς  τα  πολλά  ή  άλήθεια.  Έγώ  δέ  τάληθές  είς 
μέσον  θήσω,  μηδέν  αίσχυν  θείς,  καί  διαιτήσω  δικαίως  άμφοτέροις  τοϊς  μέρεσιν,  όσοι 
τε  κατηγοροΰσιν  ήμών,  καί  όσοι  ύπεραπολογοΰν  ται  προθύμως·  τό  μεν  τι 
κατηγορήσας  έμαυτοΰ,  τό  δέ  ύπεραπολογησάμενος.  35.409 

Β'.  Καί  ίνα  γε  καθ'  οδόν  ό  λόγος  ήμΐν  πρόίη,  περί  τής  δειλίας  προτέρας  οΰσης 
καί  διαλέξομαν  ούδέ  γάρ  άνέχομαι  πλήττεσθαί  τινας  έν  έμοί  τών  πάντα  τη  ρούντων 
έπιμελώς  τά  ήμέτερα,  εύ  τε  καί  ώς  έτέρως  έχοντα·  έπειδή  τι  τό  καθ'  ήμάς  είναι 
Χριστιανοΐς  εύ  δόκησεν  ό  Θεός,  καί  τούς  ήδη  πεπληγότας,  εί  περ  τινές  είσί,  διά  τής 
άπολογίας  ίάσομαι-  καλόν  γάρ  μήτε  άμαρτάνοντα,  μήτε  ύπονοούμενον,  έως  αν  οίόν 
τε  ή,  καί  ό  λόγος  αίρή,  τιθέναι  πρόσκομμα  τοϊς  πολλοΐς  ή  σκάνδαλον  ε’ίπερ  καί  τοϊς 
ένα  τών  μικρών  σκανδαλίσασιν  ίσμεν  όπως  άπαραίτητος  καί  βαρυτά  τη  παρά  τοΰ 
άψευδοΰς  ή  τιμωρία. 

Γ.  Έγώ  γάρ  έπαθον  τοΰτο,  ώ  άνδρες,  ούτε  ώς  άπαίδευτος  καί  άσύνετος,  άλλα 
μάλλον,  ίνα  καί  μικρόν  τι  καυχήσωμαι,  ούτε  ώς  ύπερόπτης  τών  θείων  νόμων  καί 
διατάξεων.  Ότι  καθάπερ  έν  σώματι  τό  μεν  τι  άρχον  έστί  καί  οίον  προκαθεζόμενον, 
τό  δέ  άρχόμενον  καί  άγόμενον  οΰτω  κάν  ταΐς  Έκκλη  σίαις  διέταξεν  ό  Θεός  ίσότητος 
νόμω  τής  έχούσης  τό  κατ'  άξίαν,  ή  καί  προνοίας,  ή  τά  πάντα  συνέδησε,  τούς  μέν 
ποιμαίνεσθαί  τε  καί  άρχε  σθαι,  δσοις  τοΰτο  λυσιτελέστερον,  καί  λόγω  καί  έ'ργω  προς 
τό  δέον  ίθυνομένους·  τούς  δέ  είναι  ποι  μένας  καί  διδασκάλους,  προς  τον 
καταρτισμόν  τής  Έκ  κλησίας,  όσοι  τών  πολλών  είσιν  άνωτέρω  κατ’  άρετήν  καί  τήν 
προς  τον  Θεόν  οίκείωσιν,  λόγον  ψυχής  προς  σώμα,  ή  νοΰ  προς  ψυχήν  έπέχοντας·  ίν' 
άμφότερα  συντεθέντα  άλλήλοις  καί  συγκραθέντα,  τό  τε  ύστεροΰν  καί  τό  πλεονάζον, 
ώσπερ  έν  μέλεσι,  καί  τή  άρμονία  τοΰ  πνεύματος  συμβιβασθέντα  καί  συνδε  θέντα  έν 
άρτιον  άποδειχθή  σώμα,  καί  αύτοΰ  Χριστοΰ  τής  κεφαλής  ήμών  όντως  άξιον. 

Δ'.  Ούτε  ούν  τοϊς  άλλοις  άναρχίαν  καί  άταξίαν  λυ  σιτελεστέραν  οίδα  τάξεως 
καί  άρχής,  ούτε  άνθρώποις·  άλλα  τούτοις  καί  πάντων  ούχ  ήκιστα,  όσω  καί  35.412 
περί  μειζόνων  αύτοΐς  ό  κίνδυνος·  οίς  μέγα,  κάν  εί  τό  πρώτον  τοΰ  λόγου  μή  σώζοιεν, 
τό  μηδέν  άμαρτάνειν,  άλλα  τό  γε  δεύτερον  έκείνου,  τό  άμαρ  τάνοντας  έπανάγεσθαι. 

Επειδή  τούτο  καλόν  έφάνη  καί  δίκαιον,  ίσον  έμοί  κακόν  καί  ομοίως  άτα  κτον, 
πάντας  τε  άρχειν  έθέλειν,  καί  μηδένα  δέχε  σθαι·  ώς,  εί  γε  πάντες  φεύγοιεν  τούτην 
την  είτε  λειτουργίαν  χρή  λέγειν,  είτε  ηγεμονίαν,  χωλεύοι  αν  τω  μεγίστω  μέρει,  καί 
ούδ'  αν  καλόν  έτι  μένοι  τό  κα  λόν  τής  Εκκλησίας  πλήρωμα.  Πού  δ'  αν  έτι  καί  παρά 
τίνων  θρησκεύοιτο  ήμϊν  ό  Θεός  τα  μυστικά  καί  άνω  φέροντα,  δ  δή  μέγιστόν  έστι  των 
ήμετέρων  καί  τιμιώτατον,  ούκ  δντος  βασιλέως,  ούδέ  δντος  άρ  χοντος,  ούδέ 
ίερατείας,  ούδέ  θυσίας,  ούδ'  δσα  ώς  με  γιστα  έπί  μεγάλοις  τοϊς  πταίσμασιν,  οί  πάλαι 
άπειθεΐς  κατεκρίθησαν; 

Ε'.  ’Αλλ'  ούδέ  ξένον  τι  καί  άπό  τρόπου  τοϊς  πολ  λοϊς  τά  θεία  φιλοσοφοϋσιν  έπί 
τό  αρχειν  άναβαί  νειν  άπό  τού  άρχεσθαι,  ούδέ  έξω  των  νενομισμένων  τής 
φιλοσοφίας  δρων,  καί  φέρον  είς  δνειδος·  ώσ  περ  ούδέ  ναύτη  των  εύδοκίμων  τό 
πρωρατεϋσαι,  καί  πρωρεϊ  καλώς  τούς  άνεμους  τηρήσαντι  τό  πιστευθή  ναι  τούς 
ο’ίακας·  εί  δέ  βούλει,  στρατιώτη  γενναίω  τό  ταξιαρχήσαι,  καί  ταξιάρχη  καλώ  τό 
στρατηγήσαί  τε  καί  πολέμου  παντός  ήγεμονίαν  έγχειρισθήναι.  Ού  μήν  ούδ',  δπερ  άν 
ύπολάβοι  τις  ίσως  των  πάντα  άτό  πων  καί  μοχθηρών,  ο'ΐ  κρίνουσι  τά  των  άλλων  τοϊς 
οί  κείοις  πάθεσιν,  ήσχύνθην  τού  βαθμού  τήν  τάξιν  έπι  θυμία  τής  μείζονος·  ούχ 
ούτως  έγώ  ή  τού  θείου  μεγέθους,  ή  τής  άνθρωπίνης  ταπεινώσεως  άπειρος,  35.413  ώς 
μή  μέγα  νομίζειν  πάση  γενητή  φύσει,  καί  όπωσ  οϋν  πλησιάζειν  Θεω  τω  μόνω 
φανοτάτω  καί  λαμ  προτάτω,  καί  ύπερέχοντι  πόσης  υλικής  τε  καί  άΰλου  φύσεως 
καθαρότητι. 

ς Τί  ούν  έστιν  δ  πέπονθα;  καί  τίς  ό  λόγος  τής  έμής  άπειθείας;  Ούδέ  γάρ 
έδοξα  τοϊς  πολλοΐς  έν  έμαυτω  τότε  μένειν,  ούδ’  είναι  ώσπερ  έγινωσκό  μην,  άλλ’ 
έτερος  έξ  έτέρου  τις  γεγονέναι,  καί  πλέον  ή  καλώς  είχεν  άντιτείνειν  καί 
αύθαδιάζεσθαι.  Τούτου  δή  τάς  αιτίας  άκούοιτ'  άν  ήδη  πάλαι  ποθούν  τες.  Μάλιστα 
μέν  τω  άδοκήτω  πληγείς,  ώσπερ  οί  τοϊς  αίφνιδίοις  των  ψόφων  καταπλαγέντες,  ού 
κατέσχον  τούς  λογισμούς·  καί  διά  τούτο  έλυσα  τήν  αίδώ,  πάντα  τον  χρόνον  ταύτη 
συνειθισμένος.  ’Έπειτά  μέ  τις  ύπεισήει  έρως  τού  καλού  τής  ήσυχίας  καί  τής 
άναχωρήσεως·  ής  έραστής  γενόμενος  έξ  άρχής,  ώς  ούκ  οίδ'  εϊ  τις  άλλος  των  περί 
λόγους  έσπου  δακότων,  καί  ήν  έν  τοϊς  μεγίστοις  καί  χαλεπω  τάτοις  κινδύνοις 
καθυποσχόμενος  τω  Θεω,  καί  τι  καί  προσαψάμενος  ταύτης,  δσον  έν  προθύροις  γενέ 
σθαι,  καί  πλείονά  μοι  τον  πόθον  έξαφθήναι  διά  τής  πείρας,  ούκ  ήνεγκα 
τυραννούμενος  καί  είς  μέ  σους  τούς  θορύβους  ώθούμενος,  καί  οιον  άπό  ιερού  τι  νος 
άσύλου  τού  βίου  τούτου  προς  βίαν  άποσπώ  μένος. 

Ζ'.  Ούδέν  γάρ  έδόκει  μοι  τοιοΰτον  οίον  μύσαντα  τάς  αισθήσεις,  έξω  σαρκός 
καί  κόσμου  γενόμενον,  είς  έαυτόν  συστραφέντα,  μηδενός  των  άνθρωπίνων  προσ 
απτόμενον,  δτι  μή  πάσα  άνάγκη,  έαυτω  προσλαλοΰν  τα  καί  τω  Θεω,  ζην  ύπέρ  τά 
όρώμενα,  καί  τάς  θείας  έμφάσεις  άεί  καθαράς  έν  έαυτω  φέρειν  άμιγεΐς  των  κάτω 
χαρακτήρων  καί  πλανωμένων,  δντως  έσοπτρον  άκηλίδωτον  Θεού  καί  των  θείων  καί 
δν  καί  άεί  35.416  γινόμενον,  φωτί  προσλαμβάνοντα  φως,  καί  άμαυρο  τέρω 
τρανότερον,  ήδη  τό  τού  μέλλοντος  αΐώνος  άγαθόν  ταΐς  έλπίσι  καρπούμενον,  καί 
συμπεριπολεΐν  άγ  γέλοις,  έτι  ύπέρ  γής  δντα  καταλιπόντα  τήν  γήν,  καί  ύπό  τού 
πνεύματος  άνω  τιθέμενον.  Εϊ  τις  ύμών  τούτω  τω  έρωτι  κάτοχος,  οίδεν  δ  λέγω,  καί 
τω  τότε  πάθει  συγγνώσεται-  τούς  γάρ  πολλούς  ούδ'  άν  πείσαιμι  λέγων  ίσως,  δσοις 
καί  έν  γέλωτι  τό  πράγμα  δοκεΐ,  κακώς  διατεθεΐσιν  είτε  ύπό  τής  ίδιας  αύτών  άνοίας, 
είτε  ύπό  των  άναξίων  τού  έπαγγέλματος·  ο'ΐ  πράγματι  καλώ  κακόν  περί  τεθείκασιν 
δνομα,  τή  φιλοσοφία  τήν  κενοδοξίαν,  συν  εργόν  λαβόντες  τον  φθόνον  καί  τήν  των 
πολλών  κα  κίαν  προς  τό  χείρον  ούσαν  έτοιμοτέραν  ϊν'  έν  γέ  τι  πάντως  αύτοΐς 
άμαρτάνηται,  ή  τό  κακόν  ένερ  γούμενον,  ή  τό  καλόν  άπιστούμενον. 

Η'.  Προς  δέ  τούτοις  πράγμα  επαθον,  έκλαλήσω  γάρ  προς  ύμάς  παν  τό 
απόρρητον,  ούκ  οίδ'  είτε  άγροικον  είτε  έλεύθερον,  επαθον  δ'  ούν  ήσχύνθην  ύπέρ 
των  άλλων,  δσοι,  μηδέν  των  πολλών  όντες  βελ  τίους,  μέγα  μεν  ούν,  εί  καί  μη  πολλω 
χείρους,  άνίπτοις  χερσίν,  δ  δη  λέγεται,  καί  άμυήτοις  ψυχαϊς  τοΐς  άγιωτάτοις  έαυτούς 
έπεισάγουσυ  καί  πρίν  άξιοι  γενέσθαι  προσιέναι  τοΐς  ίεροϊς,  μεταποι  οϋνται  τού 
βήματος,  θλίβονται  τε  και  ώθοϋνται  περί  την  αγίαν  τράπεζαν,  ώσπερ  ούκ  αρετής 
τύπον,  άλλ'  αφορμήν  βίου  τήν  τάξιν  ταύτην  είναι  νομίζον  τες,  ούδέ  λειτουργίαν 
ύπεύθυνον,  άλλ'  αρχήν  άνεξ  έταστον.  Και  εΐσί  σχεδόν  τι  πλείους  κατ'  αριθμόν  ή 
όπόσων  άρχουσν  δείλαιοι  τής  εύσεβείας,  και  άθλιοι  τής  λαμπρότητος·  ώστε  έμοιγε 
δοκοϋσι,  προϊόν  τος  τού  χρόνου  και  τού  κακού,  μηδέ  έχειν  λοιπόν  ών  35.417 
άρξουσι,  πάντων  διδασκόντων  άντί  τού  διδακτούς  εί  ναι  Θεού,  ώς  φησιν  ή 
έπαγγελία,  καί  πάντων  προφητευόντων,  ώστε  είναι  καί  Σαούλ  έν  προφήταις,  κατά 
τήν  παλαιάν  ιστορίαν  καί  παροιμίαν.  Ούδέν  γάρ  οΰτω  πολύ  κατ'  ούδένα  καιρόν  οΰτ' 
έστίν,  οΰτ'  έγέ  νέτο,  άλλοτε  άλλων  άκμασάντων  τε  καί  ληξάντων,  ώς  νυν 
Χριστιανοΐς  τα  τοιαϋτα  καί  ονείδη  καί  άμαρτή  ματα.  Ών  εί  καί  στήσαι  τήν  φοράν 
κρεϊσσον  ή  καθ'  ήμάς,  άλλα  τό  γε  μισεΐν  καί  αΐσχύνεσθαι  μέρος  εύσε  βείας  ού  τό 
σμικρότατον. 

Θ'.  "Ο  δέ  τελευταϊον  καί  μεϊζον  τών  εΐρημένων,  είμι  γάρ  επ'  αύτόν  ήδη  τον 
κολοφώνα  τού  λόγου,  καί  ού  ψεύσομαν  ούδέ  γάρ  θέμις  τοΐς  περί  τηλικού  των 
ποιουμένοις  τον  λόγον  ούκ  ωμήν  ίσον  είναι,  ούδέ  νϋν  οϊομαι,  ποίμνης  άρχειν  ή 
βουκολίου,  καί  άνθρώπων  έπιστατεΐν  ψυχαϊς.  Έκεΐ  μέν  γάρ  έξαρ  κεϊν,  ότι  παχύτατον 
καί  πιότατον  άποδεϊξαι  τό  βουκόλιον  ή  τό  ποίμνιον  καί  προς  τούτο  ορών  δ  τε 
βουκόλος  καί  ό  ποιμήν  τών  τε  χωρίων  έπισκέψεται  τα  ένυδρα  καί  έπίνομα,  εΐσελάσει 
τε  καί  έξελάσει  άπό  τε  νομών  καί  έπί  νομάς,  άναπαύ  σει  τε  καί  άποκινήσει  καί 
άνακαλέσει,  ολίγα  μέν  τή  βακτηρία,  τα  πολλά  δέ  τή  σύριγγι.  "Αλλο  δέ  ούδέν  έ'ργον 
είναι  τώ  ποιμένι  ή  τώ  βουκόλω  πλήν  δσον  βραχέα  προσπολεμήσαι  τοΐς  λύκοις,  καί 
πού  τι  καί  άρρωστοϋν  έπισκέψασθαν  τα  πολλά  δέ  αύτώ  μελήσει  δρυς,  καί  σκιά,  καί 
δόνακες,  καί  έν  καλώ  τής  πόας  κατακλιθήναι,  καί  παρά  ψυχρόν  ύδωρ,  καί  35.420  ύπό 
ταϊς  αΰραις  σχεδιάσαι  στιβάδα,  καί  που  τι  καί  έρωτικόν  άσαι  μετά  τού  κισσυβίου,  καί 
προσλα  λήσαι  ταϊς  βουσϊν  ή  τή  ποίμνη·  καί  τούτων  αύτών  θοινήσασθαι  ή  άποδόσθαι 
τό  πιότατον.  Αρετής  δέ  ούδείς  πω  ποιμνίων  ή  βουκολίων  έφρόντισε.  Τίς  γάρ  καί 
άρετή  τούτων;  ή  τίς  τό  έκείνοις  καλόν  προ  τής  ίδιας  ήδονής  έσκέψατο; 

Ι'.  Άνθρώπω  δέ  χαλεπού  δντος  τού  εΐδέναι  άρχε  σθαι,  κινδυνεύει  πολλω 
χαλεπώτερον  είναι  τό  είδέναι  άρχειν  άνθρώπων,  καί  μάλιστα  δή  άρχήν  ταύ  την  τήν 
ήμετέραν,  τήν  έν  νόμω  θείω,  καί  προς  Θεόν  άγουσαν,  ής  δσον  τό  ΰψος  καί  τό 
άξίωμα,  τοσοϋ  τος  καί  ό  κίνδυνος  τώ  γε  νουν  έ'χοντι.  Όν  γε  πρώ  τον  μέν  δεήσει, 
καθάπερ  άργυρον  ή  χρυσόν,  παντα  χόθεν  στρεφόμενον,  καί  έν  παντοίοις  καιροΐς  καί 
πράγμασι,  μηδαμού  κίβδηλον  ήχεΐν  ή  ύπόχαλκον,  μηδέ  τι  φέρειν  έν  έαυτώ  ΰλης  τής 
χείρονος,  καί  θερ  μοτέρου  πυρός  άξίας·  ή  τοσούτω  μεϊζον  έ'σται  κα  κόν,  δσω  περ  αν 
άρχη  πλειόνων  εϊπερ  καί  μεί  ζων  τής  περί  ένα  ίσταμένης  πονηριάς  ή  εις  πολλούς 
όδεύουσα. 

ΙΑ'.  Ού  γάρ  ούτως  ούτε  δευσοποιοϋ  βαφής  μετά  λαμβάνει  ραδίως  ύφασμα, 
ούτε  δυσωδίας  ή  τού  έναν  τίου  τό  πλησιάσαν,  ούτε  νοσερά  τις  ούτως  εύκόλως 
άναχεΐται  είς  τον  άέρα,  καί  διά  τού  άέρος  όμιλεΐ  τοΐς  ζώοις  άτμίς,  δ  δή  λοιμός  έστί  τε 
καί  όνομά  ζεται,  ώς  φιλεΐ  τάχιστα  τής  τού  προεστώτος  κακίας  άναπίμπλασθαι  τό 
ύπήκοον,  καί  πολλω  γε  ράον  ή  τού  έναντίου,  τής  άρετής.  Τούτο  γάρ  έστιν  δ  μάλιστα 
πλεονεκτεί  τήν  καλοκαγαθίαν  ή  πονη  ρία,  καί  δ  μάλιστα  έγώ  δυσχεραίνω  κατανοών, 
δτι  εύζήλωτον  μέν  τι  καί  πρόχειρον  πράγμα  ή  μο  χθηρία,  καί  ούδέν  ούτω  ράδιον,  ώς 

τό  γενέσθαι  κα  κόν,  καν  εί  μή  τύχοι  προς  ταύτην  ήμάς  άγων  μηδείς·  σπάνιον  δε  ή  τοϋ 
άγαθοϋ  κτήσις  καί  πρόσαντες,  καν  εί  πολύ  τό  μεθέλκον  εϊη  καί  πρόκα  λούμενον.  Καί 
τοϋτό  έστιν  δ  μοι  δοκεΐ  καί  ό  μακα  35.421  ριώτατος  Άγγαΐος  κατανοήσας  έπί  την 
θαυμασίαν  έκείνην  έλθεϊν  καί  άληθεστάτην  εικόνα·  Έρωτήσα  τε,  ίερεΐς,  νόμον, 
λέγων  Εί  κρέας  άγιον  έν  ίματίω  βρωτοϋ  τίνος,  ή  ποτού,  ή  σκεύους  άψάμε  νον  εύθύς 
αγιάσει  τό  πλησιάσαν  των  δε  άποφη  σάντων  Έρωτήσατε  πάλιν  εί  καί  άκαθαρσία 
τού  των  τι  προσομιλήσαν,  μή  παραχρήμα  μετέλαβε  τού  μιάσματος;  ώς  έρούντων  γε 
μεταλαμβάνειν,  καί  μή  καθαρόν  μένειν  τή  κοινωνία. 

ΙΒ'.  Τί  τούτο  λέγων  δπερ  ό  έμός  λόγος·  δτι  δύσληπτον  μεν  τό  άγαθόν  τη 
άνθρωπίνη  φύσει,  ώσ  περ  καί  πΰρ  ύλη  τη  ύγροτέρα·  έτοιμοι  δε  προς  τήν  τού  κακού 
μετουσίαν  οί  πλεϊστοι  καί  έπιτήδειοι,  κα  λάμη  τις  προς  σπινθήρα,  οίμαι,  καί  άνεμον 
ραδίως  έξαπτομένη  καί  δαπανωμένη  διά  ξηρότητα·  θάττον  γάρ  άν  τις  ολίγης  κακίας 
μεταλάβοι  πλου  σίως  ή  άρετής  βαθείας  κατά  μικρόν.  Έπεί  καί  μέ  λιτι  μεν  μικρόν 
άψίνθιον  ώς  τάχιστα  μεταδίδωσι  τού  πικρού·  μέλι  δέ  ούδέ  τό  διπλάσιον  άψινθίω  τής 
έαυτοΰ  γλυκύτητος·  καί  μικρά  μέν  ύποσπασθεϊσα  ψηφίς  ποταμόν  δλον  έλκύσειεν  άν 
έπί  τό  πρανές·  έπισχεΐν  δέ  ή  άνακόψαι  μόλις  άν  δυνηθείη  καί  τό  καρτερώτατον 
έ'ρυμα. 

ΙΓ'.  Πρώτον  μέν  δή  τούτο,  ών  εϊπομεν,  εύλαβεϊσθαι  άξιον,  μή  φαινώμεθα  τής 
θαυμασίας  άρετής  κακοί  ζωγράφοι,  μάλλον  δέ  ζωγράφων  ού  φαύλων  ίσως,  των  δέ 
πολλών  φαΰλον  άρχέτυπον  35.424  ή  τής  παροιμίας  μή  πόρρω  θέωμεν,  άλλους 
ίατρεύ  ειν  έπιχειροΰντες  αύτοί  βρύοντες  έλκεσι. 

ΙΔ'.  Δεύτερον  δέ,  εί  καί  τις  άγνόν  έαυτόν  άπό  πάσης  άμαρτίας  τηρήσειεν,  ή 
ώς  μάλιστα,  ούκ  οίδα  μέν,  εί  καί  τούτο  αυτάρκες  τω  μέλλοντι  τούς  άλλους  παιδεύειν 
προς  άρετήν  ού  γάρ  μή  κα  κόν  είναι  δει  μόνον  τον  τούτο  πεπιστευμένον,  τούτο  μέν 
γάρ  καί  των  ύπό  χεϊρα  τοϊς  πολλοϊς  αϊσχιστον,  άλλά  καί  τω  άγαθω  διαφέροντα,  κατά 
τήν,  έκκλίνειν  άπό  κακού,  καί  ποιεΐν  άγαθόν,  κελεύουσαν  έντολήν  ούδέ  τούς 
φαύλους  έξαλεΐψαι  τής  ψυχής  τύπους  μό  νον,  άλλά  καί  τούς  άμείνους  έγγράψασθαι, 
ώς  πλέον  κατ’  άρετήν  προέχειν,  ή  όπόσον  περίεστιν  άξιώματυ  καί  μηδέν  μέτρον 
είδέναι  τού  καλού  καί  τής  άναβά  σεως,  μηδέ  κέρδος  μάλλον  τό  κρατηθέν  ή  ζημίαν  τό 
διαφεΰγον  άλλ’  έπίβασιν  άεί  ποιεΐσθαι  τό  ποσί  τού  έξής·  καί  μή  μέγα  νομίζειν  άν 
των  πολλών  δια  φέρωμεν,  άλλά  ζημίαν  άν  τής  άξίας  λειπώμεθα·  καί  τή  έντολή 
παραμετρεϊν,  άλλά  μή  τοϊς  πέλας,  τό  κατορθούμενον,  άν  τε  ώσι  κακοί,  άν  τε  άρετής 
έπί  ποσόν  ήκοντες·  καί  μή  μικροΐς  σταθμοϊς  ταλαν  τεύειν  τήν  άρετήν,  τω  μεγίστω, 
καί  παρ’  ού  τά  πάντα,  καί  εις  δν  τα  πάντα  χρεωστουμένην. 

ΙΕ'.  Μηδέ  τά  αύτά  πάσιν  άρμόζειν  οϊεσθαι,  ώσπερ  ούδέ  ήλικίαι  πάσιν  αί  αύταί, 
ούδέ  προσώπων  χα  ρακτήρες,  ούδέ  ζώων  φύσεις,  ούδέ  γής  ποιότη  τες,  ούδέ  κάλλη  τε 
καί  μεγέθη  λαμπτήρων  άλλ'  ήγεϊσθαι  ιδιώτου  μέν  είναι  κακίαν  τό  φαύλα  πράσ  σειν, 
καί  ό'σα  κολάσεως  άξια,  ών  καί  ό  νόμος  βαρύς  δεσπότης·  άρχοντος  δέ  ή  προεστώτος 
τό  μή  ώς  άριστον  είναι,  καί  άεί  τω  καλώ  προβαίνοντα,  εΐπερ  μέλλοι  τω  περιόντι  τής 
άρετής  έ'λξειν  τούς  πολλούς  εις  τό  μέτριον,  καί  μή  βία  κατάρξειν,  άλλά  πειθοϊ 
προσάξεσθαι.  Τό  μέν  γάρ  άκούσιον,  προς  τό  τυραννικόν  είναι,  καί  ούκ  έπαινετόν, 
ούδέ  μόνιμον  φιλεϊ  γάρ  τό  βιασθέν,  ώσπερ  φυτόν  βία  35.425  τον  βία  χερσί 
μετασπώμενον,  εις  έαυτό  πάλιν  άφε  θέν  άνατρέχειν  τό  δ’  έκ  προαιρέσεως 
έννομώτατόν  τε  άμα  καί  άσφαλέστατον,  εύνοιας  δεσμω  τηρούμενον.  Όθεν  δή  καί 
μάλιστα  ποιμαίνειν  τό  ποίμνιον  έκου  σίως,  άλλά  μή  άναγκαστώς,  ό  ήμέτερος 
διακελεύε  ται  νόμος  καί  νομοθέτης. 

Ις'.  ’Αλλ'  έστω  τις  μήτε  κακός,  καί  άρετής  ήκων  εις  τό  άκρότατον  ούχ  όρώ, 
τίνα  λαβών  έπιστήμην,  ή  ποια  δυνάμει  πιστεύσας,  ταύτην  άν  θαρροίη  τήν 

προστασίαν  τώ  δντι  γάρ  αυτή  μοι  φαίνεται  τέχνη  τις  είναι  τεχνών,  καί  έπιστήμη 
έπιστημών,  άνθρω  πον  άγειν,  τό  πολυτροπώτατον  ζώον  καί  ποικι  λώτατον.  Γνοίη  δ' 
αν  τις  τη  των  σωμάτων  θεραπεία,  την  των  ψυχών  ίατρείαν  άντεξετάσας·  καί  όσω 
μέν  έργώδης  έκείνη  καταμαθών,  δσω  δέ  ή  καθ'  ημάς  έργωδεστέρα  προσεξετάσας,  καί 
τη  φύσει  της  ΰλης,  καί  τη  δυνάμει  τής  έπιστήμης,  καί  τώ  τελεί  τής  έν  εργείας 
τιμιωτέρα.  Ή  μέν  γάρ  περί  σώματα  πονεΐται,  καί  τήν  έπίκηρον  ύλην  καί  κάτω 
ρέουσαν,  πάντως  λυθησομένην  καί  πεισομένην  τό  έαυτής,  καν  νϋν  τή  συμμαχία  τής 
τέχνης  κατακράτηση  τής  έν  αύτή  στάσεως·  ή  γάρ  νόσος  ή  χρόνος  έ'λυσεν,  εΐξασαν  τή 
φύσει,  καί  τούς  ίδιους  δρους  ούχ  ύπερ  βαίνουσαν. 

ΙΖ'.  Τή  δέ  περί  ψυχήν  ή  σπουδή,  τήν  έκ  Θεού  καί  θείαν,  καί  τής  άνωθεν 
εύγενείας  μετέχουσαν,  καί  προς  έκείνην  έπειγομένην,  εί  καί  τώ  χείρονι  συνεδέθη· 
τάχα  μέν  καί  δι'  άλλας  αίτιας,  ας  μόνος  οίδεν  ό  συνδήσας  Θεός,  καί  ε’ί  τις  έκ  Θεού  τα 
τοι  αϋτα  έσοφίσθη  μυστήρια·  δσον  δ'  ούν  έμέ  γινώσκειν  καί  τούς  κατ'  έμέ,  δυοϊν 
ένεκεν  ενός  μέν,  ινα  δι'  άγώνος  καί  πάλης,  τής  προς  τα  κάτω,  τής  άνω  δό  ξης 
κληρονομήσειεν,  ώσπερ  χρυσός  πυρί,  τοϊς  τήδε  βασανισθεΐσα,  καί  άρετής  άθλον, 
άλλά  μη  Θεού  δώρον  μόνον  έχη  τα  έλπιζόμενα·  καί  τούτο  δέ  ήν  άρα  τής  άκρας 
άγαθότητος,  ποιήσαι  τό  άγαθόν  35.428  καί  ήμέτερον,  ού  φύσει  μόνον 
κατασπειρόμενον,  άλλά  καί  προαιρέσει  γεωργούμενον,  καί  τοϊς  έπ'  άμφω  τού 
αύτεξουσίου  κίνημα σιν  έτέρου  δέ  ώς  αν  καί  τό  χείρον  έλκύσειε  προς  έαυτήν  καί 
άνω  θείη,  λύσασα  κατά  μικρόν  τής  παχύτητος·  ϊν',  δπερ  έστί  Θεός  ψυχή,  τούτο  ψυχή 
σώματι  γένηται  παιδαγωγή  σασα  δι'  έαυτής  τήν  ύπηρέτιν  ύλην,  καί  οΐκειώ  σασα  Θεώ 
τό  όμόδουλον. 

ΙΗ'.  Χώρας,  καί  καιρούς,  καί  ηλικίας,  καί  ώρας,  καί  τά  τοιαύτα  ό  ιατρός 
έπισκέψεται·  φαρμακεύσει  τε  καί  διαιτήσει,  καί  τηρήσει  τά  βλαβερά,  ώς  αν  μη 
άντιβήναι  τή  τέχνη  τάς  τής  άρρωστίας  έπιθυμίας·  καί  που  καί  καύσεσι,  καί  τομαϊς, 
καί  τοϊς  αύστηροτέροις  τής  θεραπείας,  έ'στιν  δτε  καί  έφ'  ών  χρήσεταν  ών  οΰπω 
τοσοΰτον  ούδέν,  καν  έπίπονα  σφόδρα  καί  χαλεπά  φαίνηται,  δσον  ήθη,  καί  πάθη,  καί 
βίους,  καί  προαιρέσεις,  καί  εϊ  τι  άλλο  τοιοΰτο  τών  έν  ήμΐν,  κατοπτεΰσαί  τε  καί 
ίατρεΰσαι,  καί  παν  δσον  θηριώδες  καί  άγριον  έξορίσαντας  τής  συζυγίας  τής 
ήμετέρας,  παν  δσον  ήμερον  καί  Θεώ  φίλον  άντεισ  αγαγεΐν  τε  καί  βεβαιώσασθαι,  καί 
βραβεΰσαι  δι  καίως  ψυχή  τε  καί  σώματν  μή  τώ  χείρονι  τό  κρεΐτ  τον  δυναστεύεσθαι 
συγχωρήσαντας,  ήπερ  άδικιών  ή  μεγίστη·  τώ  δέ  άρχοντι  καί  ήγεμονικώ  τό  τή  φύσει 
δεύτερον  ύποτάξαντας·  ώσπερ  δή  νόμος  θείος,  καί  κάλλιστα  έχων  έπϊ  πάσης  αύτοΰ 
τής  κτίσεως,  όση  τε  ορατή,  καί  όση  ύπέρ  τήν  αϊσθησιν. 

ΙΘ'.  Σκοπώ  δέ  κάκεΐνο,  ότι  έκείνων  μέν  έκαστον  ών  άπηριθμησάμην  ώς  τώ 
θεραπευτή  τηρου  μένων  όπως  έχει  φύσεως,  οΰτω  μένει  καί  ούδέν  άντιτεχνάται  παρ' 
έαυτοΰ  πανούργως,  ούδ'  άντισοφίζεται  τοϊς  παρά  τής  τέχνης  προσαγομέ  νοις·  άλλά 
καί  περίΐστησι  μάλλον  τήν  ύλην  ή  ιατρεία·  πλήν  εϊ  που  βραχεΐά  τις  παρεμπέσοι  τού 
κάμ  νοντος  άταξία,  ήν  καί  φυλάξαι  καί  άνακόψαι  ού  χαλε  πόν.  Ήμΐν  δέ  ή  σύνεσις 
καί  τό  φίλαυτον,  καί  τό  νικάσθαι  ραδίως  μήτ'  είδέναι,  μήτ'  άνέχεσθαι,  μέ  γιστον 
προς  άρετήν  έστιν  έμπόδιον,  καί  οίόν  τις  παρά  35.429  ταξις  κατά  τών  συμμαχούντων 
γίνεται·  καί  όσην  είσφέ  ρειν  έδει  σπουδήν  γυμνοΰν  τήν  νόσον  τοϊς  θεραπεύου  σι, 
τοσαύτην  ώστε  τήν  ίατρείαν  φεύγειν  είσφερό  μέθα,  καί  έσμεν  άνδρεΐοι  καθ'  έαυτών, 
καί  κατά  τής  ύγείας  ήμών  έπιστήμονες. 

Κ'.  "Η  γάρ  δουλοπρεπώς  τήν  άμαρτίαν  έκλέψαμεν,  ώσπερ  τι  πάθος  ΰπουλον 
καί  κακοήθες  έν  τώ  βάθει  τής  ψυχής  συγκαλύπτοντες,  ώς  καί  τον  μέγαν  λήσοντες 
οφθαλμόν  τού  Θεού  καί  τής  δίκης,  αν  τούς  άνθρώπους  λάθωμεν  ή  προφασιζόμεθα 
προφά  σεις  έν  άμαρτίαις,  λόγους  συνηγόρους  τοϊς  πά  θεσιν  άνευρίσκοντες·  ή  τάς 

άκοάς  άποφράξαντες  άσπί  δος  κωφής  καί  τά  ώτα  βυούσης  τρόπον,  μή  άκοϋσαι 
φωνής  έπαδόντων  φιλονεικοϋμεν,  μηδέ  φαρμακευθή  ναι  σοφίας  φαρμάκοις,  οίς 
αρρώστια  ψυχής  θε  ραπεύεταν  ή  τό  τελευταϊον,  ο'ί  γε  τολμηρότεροι  ημών  καί 
γενναιότεροι,  καί  φανερώς  άναισχυν  τοϋμεν  πρός  τε  την  άμαρτίαν  καί  τούς  ταύτης 
θεραπευτάς,  γυμνή  τή  κεφαλή,  τό  δη  λεγόμενον,  χω  ροϋντες  πρός  πάσαν 
παρανομίαν  ώ  τής  παραπλη  ξίας,  ή  εϊ  τι  άλλο  τώ  τοιούτω  πάθει  κυριώτερον  όνο  μα! 
καί  οΰς  άγαπάν  ώς  εύεργέτας  έχρήν,  τούτους  ώς  έχθρούς  άμυνόμεθα,  μισοϋντες  έν 
πύλαις  έλέγχοντας,  καί  λόγον  όσιον  βδελυσσόμενοι-  καί  οίόμεθα  μάλλον 
πολεμήσειν  τούς  ήμϊν  εΰνους,  αν  ότι  μάλιστα  ημάς  αύτούς  κακώς  δράσωμεν,  ώσπερ 
οί  τών  ίδιων  σαρκών  άπτόμενοι  τάς  τών  πέλας  δαπανάν  νο  μίζοντες. 

ΚΑ'.  Ταϋτά  έστιν,  οίς  εγώ  την  καθ'  ημάς  ιατρικήν  τής  περί  τά  σώματα 
έργωδεστέραν  τίθεμαι  μα  κρώ,  καί  διά  τούτο  τιμιωτέραν  καί  ότι  έκείνη  μέν,  ολίγα 
τών  έν  τώ  βάθει  κατοπτευούση,  περί  τό  φαινό  μενον  ή  πλείων  τής  πραγματείας· 
ήμϊν  δέ  περί  τον  κρυπτόν  τής  καρδίας  άνθρωπον  ή  πάσα  θερα  πεία  τε  καί  σπουδή,  καί 
πρός  τον  ένδοθεν  ήμϊν  άντιπολεμοϋντα  καί  άντιπαλαίοντα  ή  μάχη,  ός  ήμϊν  αύτοΐς 
δπλοις  καθ'  ημών  χρώμενος,  τό  δεινότατον,  τώ  τής  άμαρτίας  θανάτω  δίδωσι.  Πρός 
ούν  ταϋτα  πολλής  μέν  καί  παντελούς  τής  πίστεως,  μείζο  νος  δέ  τής  παρά  Θεού 
συνεργίας,  ούκ  ολίγης  δέ  τής  ήμετέρας  άντιτεχνήσεως  (ώς  γε  έμαυτόν  πεί  35.432 
θω),  χρεία,  τής  καί  λόγω  καί  έργω  θεωρούμενης,  εί  δει  καλώς  ήμϊν  θεραπεύεσθαι  καί 
άπο  καθαίρεσθαι,  καί  ώς  πλείστου  άξίας  είναι,  τό  τιμιώ  τατον  ών  έχομεν,  τάς  ψυχάς. 

ΚΒ'.  Τά  γε  μην  άμφοτέρων  τών  θεραπειών  τέλη,  τούτο  γάρ  ήμϊν  είς  την 
έξέτασιν  έτι  λείπεται,  τή  μέν  ύγίειαν,  ή  εύεξίαν  σαρκός,  ή  ούσαν  φυλάξαι,  ή 
άπελθοΰσαν  άνακαλέσασθαι,  ών  οΰπω  δήλον,  εϊ  τι  συνοίσει  τοΐς  κεκτημένοις·  έπεϊ 
καί  τά  έναντία  πολλάκις  πλείω  τούς  έχοντας  ώνησεν,  ώσπερ  πενίαι  τε  καί  πλοΰτοι, 
δόξαι  τε  καί  άδοξίαι,  ταπεινότητες  καί  λαμπρότητες,  καί  όσα  έν  μέσω  κείμενα  κατά 
την  φύ  σιν,  καί  ούδέν  μάλλον  τήδε  ή  τήδε  νεύοντα,  τή  χρή  σει  καί  τή  προαιρέσει  τών 
κεκτημένων  τό  βέλτιον  ή  τό  χείρον  λαμβάνει·  τή  δέ  τό  προκείμενον  πτερώσαι 
ψυχήν,  άρπάσαι  κόσμου,  καί  δούναι  Θεώ,  καί  τό  κατ'  εικόνα  ή  μένον  τηρήσαι,  ή 
κινδυνεΰον  χειραγωγήσαι,  ή  διαρρυέν  άνασώσασθαι,  είσοικί  σαι  τε  τον  Χριστόν  έν 
ταΐς  καρδίαις  διά  τού  Πνεύματος·  καί  τό  κεφάλαιον,  Θεόν  ποιήσαι,  καί  τής  άνω 
μακαριότητος,  τον  τής  άνω  συντάξεως. 

ΚΓ'.  Τούτο  ήμϊν  ό  παιδαγωγός  βούλεται  νόμος·  τού  το  οί  μέσοι  Χριστού  καί 
νόμου  προφήταυ  τούτο  ό  τού  πνευματικού  νόμου  τελειωτής  καί  τό  τέλος  Χρι  στός· 
τούτο  ή  κενωθεΐσα  θεότης·  τούτο  ή  προσληφθεΐσα  σάρξ·  τούτο  ή  καινή  μίξις,  Θεός 
καί  άνθρωπος,  έν  έξ  άμφοΐν,  καί  δι'  ενός  άμφότερα.  Διά  τούτο  Θεός  σαρκί  διά  μέσης 
ψυχής  άνεκρά  35.433  θη,  καί  συνεδέθη  τά  διεστώτα  τή  πρός  άμφω  τού  μεσιτεύοντος 
οίκειότητι·  καί  πάντα  ύπέρ  πάντων  ήλθεν  είς  έν,  καί  ύπέρ  ενός  τού  προπάτορος·  ή 
ψυχή  διά  την  παρακούσασαν,  ή  σάρξ  διά  την  ύπουργήσασαν  καί  συγκατακριθεΐσαν  ή 
μέν  ψυχήν,  ή  δέ  σάρκα·  ό  Χριστός  διά  τον  Άδάμ  τον  γενόμενον  ύπό  την  άμαρτίαν,  ό 
κρείττων  άμαρτίας  καί  ύψηλότερος. 

ΚΔ'.  Διά  τούτο  άντεισήχθη  τώ  παλαιώ  τό  νέον  καί  διά  πάθους  ό  παθών 
άνεκλήθη,  καί  ύπέρ  έκάστου  τών  ήμετέρων  έκαστον  τού  ύπέρ  ημάς  άντεδόθη·  καί 
γέγονε  καινόν  μυστήριον  ή  περί  τον  πεσόντα  δι'  άπεί  θειαν  έκ  φιλανθρωπίας 
οικονομία.  Διά  τούτο  γέννη  σις  καί  Παρθένος·  διά  τούτο  φάτνη  καί  Βηθλεέμ·  ή 
γέννησις  ύπέρ  τής  πλάσεως·  ή  Παρθένος  ύπέρ  τής  γυ  ναικός·  ή  Βηθλεέμ  διά  την 
Έδέμ·  ή  φάτνη  διά  τον  παράδεισον  τά  μικρά  καί  φαινόμενα  ύπέρ  τών  μεγά  λων  καί 
κρυπτόμενων.  Διά  τούτο  άγγελοι  δόξά  ζοντες  τον  ούράνιον,  είτα  έπίγειον  καί 
ποιμένες  δό  ξαν  όρώντες  έπί  τώ  άμνώ  καί  ποιμένν  καί  άστήρ  ηγούμενος,  καί  μάγοι 

προσπίπτοντες  καί  δωροφοροΰν  τες,  ιν'  είδωλολατρεία  καταλυθή.  Διά  τούτο  Ίησοϋς 
βαπτιζόμενος,  καί  άνωθεν  μαρτυρούμενος,  καί  νηστεύων,  καί  πειραζόμενος,  καί 
νικών  τον  νίκησαν  τα.  Διά  τούτο  δαίμονες  έλαυνόμενοι,  καί  νόσοι  θε  ραπευόμεναι, 
καί  τό  μέγα  κήρυγμα  μικροΐς  έγχειρι  ζόμενον  καί  κατορθούμενον. 

ΚΕ'.  Διά  τοϋτο  έθνη  φρυασσόμενα,  καί  λαοί  μελε  τώντες  κενά·  διά  τοϋτο 
ξύλον  κατά  τοϋ  ξύλου,  καί  κατά  τής  χειρός  χεΐρες,  τής  άκρατώς  έκταθείσης  αί 
γενναίως  ταθεΐσαν  τής  άνειμένης  αί  τοϊς  ήλοις  δεθεΐσαν  τής  έκβαλούσης  Άδάμ  αί  τά 
πέρατα  οϊκειούμεναι.  Διά  τοϋτο  ύψος  κατά  τοϋ  πτώμα  τος·  καί  χολή  κατά  τής 
γεύσεως,  καί  στέφανος  άκάνθινος  κατά  τοϋ  πονηρού  κράτους,  καί  θάνα  τος  κατά  τοϋ 
θανάτου,  καί  σκότος  ύπέρ  τοϋ  φωτός,  35.436  καί  ταφή  κατά  τής  είς  γήν  άποστροφής, 
καί  άνάστασις  ύπέρ  τής  άναστάσεως.  Ταΰτα  πάντα  παιδαγωγία  τις  ήν  περί  ήμάς  τοϋ 
Θεοϋ,  καί  τής  άσθενείας  ιατρεία  τής  ήμετέρας,  τον  παλαιόν  Άδάμ  δθεν  έξέπεσεν  έπ 
ανάγουσα,  καί  τώ  ξύλω  τής  ζωής  προσάγουσα,  ού  τό  ξύλον  ήμάς  τής  γνώσεως,  ού 
κατά  καιρόν,  ούδ'  έπι  τηδείως  μεταληφθέν,  ήλλοτρίωσε. 

Κς'.  Ταύτης  ήμεϊς  τής  θεραπείας  ύπηρέται  καί  συνεργοί,  όσοι  τών  άλλων 
προκαθεζόμεθα·  οίς  μέγα  μέν  τό  τά  ίδια  πάθη  καί  άρρωστήματα  καί  γινώσκειν  καί 
θεραπεύειν  μάλλον  δέ  οϋπω  μέγα,  πλήν  τοϋτο  λέγειν  ήμάς  ή  τών  πολλών  κακία 
πεποίηκε,  τών  έπί  ταύτης  δντων  τής  τάξεως·  πολλώ  δέ  μεϊζον  τό  τά  τών  άλλων 
ίάσθαι  δύνασθαι  καί  άνακαθαίρειν  έπιστημό  νως,  καί  ώς  αν  άμφοτέροις  λυσιτελοίη, 
τοϊς  τε  τής  θεραπείας  χρήζουσι  καί  τοϊς  ίατρεύειν  πεπιστευ  μένοις. 

ΚΖ'.  Είτα  οί  μέν  τών  σωμάτων  θεραπευταϊ  πόνους  τε  καί  άγρυπνίας  καί 
φροντίδας,  ας  ϊσμεν,  έ'ξουσι-  καί  τό  επ'  άλλοτρίαις  συμφοραΐς  ίδιας  καρ  ποΰσθαι 
λύπας,  ώς  έφη  τις  τών  παρ’  έκείνοις  σοφών  καί  τά  μέν  αύτοί  μοχθοϋντες  καί  άνευ 
ρίσκοντες,  τά  δέ  παρ'  άλλων  έρανιζόμενοι  καί  συν  εισφέροντες  προσοίσουσι  τοϊς 
δεομένοις·  καί  ού  δεν  οΰτω  μικρόν  αύτοΐς  ή  εύρεθέν  ή  διαφυγόν,  ούδέ  τών 
έλαχίστων,  ώς  μή  μέγα  προς  τήν  τής  ύγιείας  ροπήν,  ή  τοϋ  κινδύνου  τούναντίον 
ύποληφθήναι·  καί  ταϋτα  ύπέρ  τίνος;  ϊν'  άνθρωπος  ζήση  πλείους  τάς  έπί  γήν  ήμέρας, 
καί  ούτος  ούδέ  τών  έπιει  κών  ίσως,  άλλά  καί  τών  μοχθηρότατων,  ώ  τό  πάλαι 
τεθνάναι  ίσως  άμεινον  ήν,  δντι  κακώ,  ινα  τοϋ  μεγί  στου  τών  άρρωστημάτων,  τής 
κακίας,  άπαλλαγή·  εΐ  δέ  καί  τών  καλών  θείημεν,  έπί  πόσον  βιωσο  μένω;  τον  άπαντα 
χρόνον;  ή  τί  τής  ένταΰθα  κερδα  νοϋντι  ζωής,  ής  τό  λυθήναι  ζητεΐν,  τών  καλών 
35.437  τό  πρώτον  καί  άσφαλέστατον,  καί  άνδρός  δντως  ύγιοϋς  καί  νοΰν  έχοντος; 

ΚΗ'.  'Ημΐν  δέ,  οίς  τό  κινδυνευόμενόν  έστι  σωτηρία  ψυχής,  τής  μακαρίας  τε 
καί  άθανάτου,  καί  άθάνατα  κολασθησομένης,  ή  έπαινεθησομένης,  διά  κακίαν  ή 
άρετήν,  πόσον  χρή  δοκεΐν  είναι  τον  άγώνα,  ή  δσης  δεΐν  τής  έπιστήμης  ίατρεϋσαι 
καλώς,  ή  ίατρευθήναι,  καί  τήν  ζωήν  μεταθέσθαι,  καί  δοϋναι  τον  χοϋν  τώ  πνεύματι; 
Ού  γάρ  τών  αύτών  ούτε  λόγων  οΰτε  ορμών,  ούτε  τό  θήλυ  τώ  άρρενι,  ούτε  γήρα 
νεότης,  ούτε  πενία  πλούτος,  ούτε  εύθυμών  άθυμοΰντι,  ούτε  ό  κάμνων  τώ 
ύγιαίνοντι,  άρχοντές  τε  καί  άρχό  μενοι,  σοφοί  τε  καί  άμαθεΐς,  δειλοί  τε  καί  θρασείς, 
οργίλοι  καί  πράοι,  κατορθοϋντες  καί  πίπτον  τες. 

ΚΘ'.  Καν  έ'τι  άκριβώς  έξετάσης,  δσον  τό  μέσον  τών  εν  συζυγίαις  προς  τούς 
άγαμους,  καν  τούτοις  πάλιν  τών  τής  έρημίας  προς  τούς  κοινωνικούς  καί  μιγάδας· 
τών  έξητασμένων  καί  διαβεβηκό  των  εν  θεωρία  προς  τούς  άπλώς  κατευθύνοντας, 
άστικών  τε  αύ  καί  τών  έκ  τής  άγροικίας,  άκεραιοτέ  ρων  τε  καί  πανουργοτέρων,  τών 
έν  πράγμασι  προς  τούς  ήσυχάζοντας,  τών  μεταβολή  πληγέντων  προς  τούς 
εύδρομοϋντας  καί  άμαθεΐς  τοϋ  χείρονος·  τούτων  γάρ  έκαστοι  πλεΐον  άλλήλων  έστιν 
δτε  ταΐς  έπιθυμίαις  καί  ταΐς  όρμαΐς  ή  κατά  τάς  τών  σωμάτων  ίδέας  διαφέροντες·  εί 

δέ  βούλει,  τάς  των  στοιχείων  μίξεις  καί  κράσεις,  έξ  ών  συνεστήκαμεν,  ου  ράστην 
έχουσι  την  οικονομίαν. 

Ά'.  Άλλ'  ώσπερ  τοϊς  σώμασιν  ου  την  αυτήν  φαρ  μακείαν  τε  καί  τροφήν 
προσφέρονται,  άλλοι  δέ  άλ  λην,  ή  εύεκτοΰντες  ή  κάμνοντες,  οΰτω  καί  τάς  ψυχάς 
διαφόρω  λόγω  καί  αγωγή  θεραπεύονται.  Μάρ  τυρες  δέ  της  θεραπείας,  ών  καί  τα 
πάθη·  τούς  35.440  μέν  άγει  λόγος,  οί  δέ  ρυθμίζονται  παραδείγματα  οί  μέν  δέονται 
κέντρων,  οί  δέ  χαλινού.  Οί  μέν  γάρ  είσι  νωθεϊς,  καί  δυσκίνητοι  προς  τό  καλόν,  οΰς 
τή  πληγή  τού  λόγου  διεγερτέον  οί  δέ  θερμότεροι  τού  με  τρίου  τω  πνεύματι,  καί 
δυσκάθεκτοι  ταϊς  όρμαϊς,  καθάπερ  πώλοι  γενναίοι  πόρρω  τής  νύσσης  θέοντες,  οΰς 
βελτίους  αν  ποιήσειεν  άγχων  καί  άνακόπτων  ό  λόγος. 

ΑΑ'.  Τούς  μέν  έπαινος  ώνησε,  τούς  δέ  ψόγος,  άμφό  τέρα  μετά  τού  καιρού·  ή 
τούναντίον  έ'βλαψεν  έ'ξω  τού  καιρού  καί  τού  λόγου.  Τούς  μέν  παράκλησις  κατορθοϊ, 
τούς  δέ  έπιτίμησις·  καί  αΰτη,  τούς  μέν  έν  τω  κοινω  διελεγχομένους,  τούς  δέ  κρύβδην 
νου  θετουμένους.  Φιλοΰσι  γάρ  οί  μέν  καταφρονεΐν  των  ίδια  νουθετημάτων,  πλήθους 
καταγνώσει  σωφρο  νιζόμενοι·  οί  δέ  προς  τήν  έλευθερίαν  των  έλέγχων 
άναισχυντεΐν,  τω  τής  έπιτιμήσεως  μυστηρίω  παιδα  γωγούμενοι,  καί  άντιδιδόντες 
τής  συμπάθειας  τήν  εύπείθειαν. 

ΑΒ'.  Τών  μέν  πάντα  τηρεϊν  έπιμελώς  άναγκαϊον  μέχρι  καί  των  μικροτάτων, 
όσους  τό  οϊεσθαι  λανθά  νειν  (έπειδή  τούτο  τεχνάζουσιν)  ώς  σοφωτέρους  έφύσησε· 
τών  δ'  έστιν  ά  καί  παροραν  άμεινον,  ώστε  όρώντας  μή  όραν,  καί  άκούοντας  μή 
άκούειν,  κατά  τήν  παροιμίαν,  ϊνα  μή  προς  άπόνοιαν  αύ  τούς  έρεθίζωμεν,  τω 
φιλοπόνω  τών  έλέγχων  κατα  βαπτίζοντες,  καί  τέλος  προς  πάντα  ποιήσωμεν 
τολμηρούς,  τό  τής  πειθοΰς  φάρμακον  τήν  αίδώ  διαλύ  σαντες.  Καί  μέντοι  καί 
όργιστέον  τισίν,  ούκ  όργιζο  μένους·  καί  ύπεροπτέον,  ούχ  ύπερορώντας·  καί 
άπογνωστέον,  ούκ  άπογινώσκοντας,  όσων  τούτο  ή  φύσις  έπιζητεΐ.  Καί  άλλους 
έπιεικεία  θερα  πευτέον  καί  ταπεινότητι,  καί  τω  συμπροθυμεϊσθαι  δή  περί  τάς 
χρηστοτέρας  έλπίδας.  Καί  τούς  μέν  νι  35.441  καν,  τών  δέ  ήττάσθαι  πολλάκις 
λυσιτελέστερον  καί  τών  μέν  εύπορίαν  καί  δυναστείαν,  τών  δέ  πενίαν  ή  δυσπραγίαν, 
ή  έπαινεΐν  ή  άπεύχεσθαι. 

ΛΓ'.  Ού  γάρ  ώσπερ  έπί  τής  άρετής  έχει  καί  τής  κακίας,  τήν  μέν  καλλίστην 
είναι  καί  ώφελιμωτάτην  άεί  καί  πάσι,  τήν  δέ  χειριστήν  τε  καί  βλαβερωτάτην  οΰτω 
καί  τής  φαρμακείας  τής  ήμετέρας,  έν  τι  καί  τό  αύτό  ύγιεινότατον,  ή  έπισφαλέστατον 
άεί  καί  τοϊς  αύτοϊς  άποδέδεικταν  οίον  τό  αύστηρόν,  ή  τό  πράον,  ή  τών  άλλων  ών 
άπηριθμησάμην  έκαστον.  Άλλα  τοϊς  μέν  τούτο  καλόν  καί  χρήσιμον,  τοϊς  δέ 
τούναντίον  πάλιν,  όπως  αν,  οιμαι,  συμπί  πτωσιν  οϊ  τε  καιροί  καί  τα  πράγματα,  καί  ό 
τών  θεραπευομένων  έπιδέχηται  τρόπος.  "Α  πάντα  μέν  διελέσθαι  λόγω,  καί  συνιδεΐν 
έπί  τό  άκριβέστα  τον,  ώστε  καί  κεφαλαία»  τήν  θεραπείαν  πε  ριλαβεΐν  άμήχανον,  καν 
έπί  πλεΐστον  έξίκηταί  τις  έπιμελείας  τε  καί  συνέσεως·  έπί  δέ  τής  πείρας  αύτής  καί 
τών  πραγμάτων  τω  θεραπευτή  λόγω  καί  άνδρί  καταφαίνεται. 

ΑΑ'.  Καθόλου  δέ  ήμΐν  έκεΐνο  γνώριμον,  ότι,  καθάπερ  τοϊς  έπί  κάλου 
μετεώρου  καί  ύψηλοΰ  βαίνουσι  τήδε  ή  τήδε  άποκλΐναι  ούκ  άσφαλές,  ούδέ  εις  μικρόν 
φέρουσα  ή  ροπή,  καν  μικρά  φαίνηται,  άσφάλεια  δέ  αύτοϊς  ή  ισορροπία  καθίσταται· 
οΰτω  κάν  τούτοις  όποτέρωσε  νεύση  τις,  είτε  διά  κακίαν,  είτε  δι'  άμάθειαν,  κίνδυνος 
ούχ  ό  τυχών  αύτώ  τε  καί  τοϊς  άγομένοις  τού  τής  άμαρτίας  πτώματος.  Άλλ'  όδω 
βασιλική  πορευτέον  όντως,  καί  περισκεπτέον,  μήτε  είς  δεξιά  μήτε  είς  άριστερά, 
καθώς  αί  Παροιμίαι  φασίν,  έκκλίνοντας.  Οΰτω  μέν  δή  τα  τών  παθών  έχει  τών 
ήμετέρων,  καί  τοσοΰτον  ένταΰθα  τό  έργον  τω  άγαθω  ποιμένι,  τω  γνωστώς 

γνωσομένω  ψυχάς  ποιμνίου,  καί  άφηγησομένω  κατά  λόγον  ποιμαντικής,  τής  γε 
ορθής  καί  δικαίας,  καί  τοϋ  αληθινού  ποιμένος  ημών  αξίας. 

ΛΕ'.  Αυτήν  δέ  την  τοϋ  λόγου  διανομήν,  ινα  τελευ  35.444  ταϊον  ε’ίπω  τό 
πρώτον  τών  ήμετέρων,  τοϋ  θείου  λέγω  καί  ύψηλοϋ,  καί  δν  νϋν  πάντες 
φιλοσοφοϋσιν,  εί  μεν  τις  άλλος  θαρρεί,  καί  πάσης  διανοίας  ύπολαμβά  νει,  θαυμάζω 
τούτον  έγώ  τής  συνέσεως,  ινα  μη  λέγω  τής  εύηθείας·  έμοί  δ’  ουν  πράγμα  φαίνεται  ού 
τών  φαυλότατων,  ούδέ  ολίγου  τοϋ  πνεύματος,  διδόναι  κατά  καιρόν  έκάστω  τοϋ 
λόγου  τό  σιτομέτριον,  καί  οίκονομεϊν  έν  κρίσει  την  άλήθειαν  τών  ήμετέρων 
δογμάτων  όσα  περί  κόσμων  ή  κόσμου  πεφιλοσόφηται,  περί  ύλης,  περί  ψυχής,  περί 
νοϋ,  καί  τών  νοερών  φύσεων,  βελτιόνων  τε  καί  χειρόνων,  περί  τής  τά  πάντα 
συνδεούσης  τε  καί  διεξαγούσης  προνοίας,  ό'σα  τε  κατά  λόγον  άπαντάν  δοκεϊ,  καί  ό'σα 
παρά  λόγον  τον  κάτω  καί  τον  άνθρώπινον. 

Λς '.  ’Έτι  τε  ό'σα  περί  τής  πρώτης  ημών  συστά  σεως,  καί  τής  τελευταίας 
άναπλάσεως,  τύπων  τε  καί  άληθείας,  καί  διαθηκών,  καί  Χριστού  παρουσίας  πρώτης 
τε  καί  δευτέρας,  σαρκώσεώς  τε  καί  παθημάτων,  καί  άναλύσεως,  όσα  τε  περί  άναστά 
σεως,  περί  τέλους,  περί  κρίσεως  καί  άνταποδό  σεως,  σκυθρωποτέρας  τε  καί 
ένδοξοτέρας·  καί  τό  κεφάλαιον  όσα  περί  τής  άρχικής  καί  μακαρίας  Τριάδος 
ύποληπτέον  δσπερ  δη  καί  κινδύνων  μέγιστος  τοϊς  φωτίζειν  πεπιστευμένοις,  ώς  μήτε 
είς  μίαν  ύπόστασιν  συναιρεθέντα  τον  λό  γον  δέει  πολυθέΐας,  ψιλά  καταλιπεΐν  ήμϊν 
τά  ονόματα,  τον  αύτόν  Πατέρα  καί  Υιόν  καί  άγιον  Πνεϋ  μα  ύπολαμβάνουσν  μήτε  είς 
τρεις,  ή  έκφύλους  καί  άλλοτρίας  διαιρεθέντα,  ή  άτακτους  καί  άναρχους,  καί  οίον 
είπεϊν,  άντιθέους,  προς  κακόν  ίσον  έκ  τών  έναντίων  μεταπεσεΐν  ώσπερ  φυτού 
διαστροφής  έπί  θάτερα  πολύ  μετακλινομένης. 

ΛΖ'.  Τριών  γάρ  δντων  τών  νϋν  περί  την  θεολογίαν  άρρωστημάτων,  άθεΐας, 
καί  Ιουδαϊσμού,  καί  πολύ  θείας,  ών  τής  μεν  Σαβέλλιος  προστάτης  ό  Λίβυς  έγέ  νέτο, 
τής  δέ  Άρειος  ό  Αλεξανδρεύς,  τής  δέ  τινες  35.445  τών  άγαν  παρ'  ήμϊν  ορθοδόξων. 
Τίς  ό  έμός  λό  γος;  τών  τριών  δσον  έστί  βλαβερόν  διαφυγόντας,  έν  δροις  μένειν  τής 
εύσεβείας,  καί  μήτε  προς  την  Σαβελλίου  άθέΐαν  έκ  τής  καινής  ταύτης  άναλύσεως  ή 
συνθέσεως  ύπαχθήναι,  μή  μάλλον  έν  τά  πάντα  ή  μηδέν  έκαστον  είναι  όριζομένους· 
φεύγει  γάρ  είναι  δπερ  έστίν  είς  άλληλα  μεταχωροϋντα  καί  μεταβαίνοντα·  ή 
σύνθετόν  τινα  καί  άτοπον  ήμϊν  Θεόν,  ώσπερ  τά  μυθώδη  τών  ζώων  σκιαγραφοΰντας 
καί  άναπλάττοντας·  μήτε  τάς  φύσεις  τέμνοντας  κατά  τήν  Αρείου  καλώς 
όνομασθεΐσαν  μανίαν,  είς  Ιουδαϊκήν  πενίαν  κατακλεισθήναι,  καί  φθόνον  έπεισάγειν 
τή  θεία  φύσει,  μόνω  τώ  άγεννήτω  τήν  θεότητα  περιγράφοντας,  ώσπερ  δεδοικότας 
μή  διαφθείροιτο  ήμϊν  ό  Θεός,  Θεού  Πατήρ  ών  άληθινοΰ  καί  όμοτίμου  τήν  φύσιν 
μήτε  τρεις  άρχάς  άλλήλαις  άντ  επεξάγοντας  ή  συντάσσοντας  πολυαρχίαν  είσ  άγειν 
Ελληνικήν,  ήν  πεφεύγαμεν. 

ΛΗ'.  Δέον  μήτε  ούτως  είναι  τινας  φιλοπάτορας,  ώς  καί  τό  είναι  Πατέρα 
περιαιρεΐν  τίνος  γάρ  αν  καί  εϊη  Πατήρ,  τοϋ  Υίοϋ  τήν  φύσιν  κεχωρισμένου  καί 
άπεξενωμένου  μετά  τής  κτίσεως;  ού  γάρ  τούτο  Υιός  τό  άλλότριον  ή  συναλειφομένου 
προς  τον  Πα  τέρα,  καί  συγχεομένου,  ίσον  δέ  είπεϊν,  καί  συγχέον  τος·  μήτε  τοσοϋτον 
φιλοχρίστους,  ώς  μήτε  τούτω  φυλάττειν  τό  είναι  Υίώ·  (τίνος  γάρ  αν  καί  εϊη,  μή  προς 
άρχήν  άναφερόμενος  τον  πατέρα;)  μήτε  τώ  Πατρϊ  τό  τής  άρχής  άξίωμα,  τής  ώς  πατρί 
καί  γεν  νήτορν  μικρών  γάρ  αν  εϊη  καί  άναξίων  άρχή,  μάλλον  δέ  μικρώς  τε  καί 
άναξίως,  μή  θεότητος  ών  άρχή  καί  άγαθότητος,  τής  έν  Υίώ  καί  Πνεύματι  θεω 
ρουμένης·  τώ  μέν  ώς  Υίώ  καί  Λόγω,  τώ  δέ  ώς  προόδω  καί  ού  διαλύτιρ  Πνεύματι· 
έπειδή  γε  άναγκαΐον  καί  τον  ένα  Θεόν  τηρεΐν,  καί  τάς  τρεις  ύποστάσεις  όμολογεΐν, 
καί  έκάστην  μετά  τής  ίδιό  τητος.  35.448 


|3Η$5 1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


9 


ΛΘ'.  Ταΰτ'  ούν  μακροτέρου  μέν  ή  κατά  τον  παρ  όντα  καιρόν,  οίμαι  δέ  καί 
βίον,  τοΰ  λόγου  καί  νοήσαι  καί  παραστήσαι  ίκανώς  τε  καί  όσον  άξιον  μάλλον  δέ  καί 
νϋν  καί  άει  τοΰ  Πνεύματος,  φ  μόνιρ  Θεός  καί  νοείται  καί  έρμηνεύεται  και  ακούεται. 
Κα  θαρω  γάρ  μόνον  άπτέον  τού  καθαρού  καί  ώσαύ  τως  έχοντος·  ού  δ'  εϊνεκα  νϋν  έν 
όλίγω  διεληλύθαμεν,  ϊν'  έκεϊνο  δηλώσωμεν,  ότι  χαλεπόν  έν  πλήθει  μάλιστα,  περί 
τηλικούτων  διαλεγόμενον,  έκ  παντο  δαπής  συγκειμένω  καί  ηλικίας  καί  έ'ξεως,  οίον 
όρ  γάνω  τινί  πολυχόρδω  διαφόρων  δεομένω  καί  των  κρουμάτων,  εύρεϊν  τινα  τον 
πάντας  καταρτίσαι  δυνάμενον  λόγον,  καί  λαμπρύναι  τω  φωτί  της  γνώσεως·  ού 
μόνον  ότι  έν  τρισί  τούτοις  τού  κινδύνου  σαλεύοντος,  διανοία  καί  λόγω  καί  άκοη, 
άναγκαϊον  περί  έν  γέτι  τούτων,  εί  καί  μη  πάντα,  προσπταΐσαι·  ή  γάρ  ούκ  ένελάμφθη 
νους,  ή  λόγος  ήσθένη  σεν,  ή  ούκ  έχώρησεν  άκοή  μη  κεκαθαρμένη·  καί  ομοίως  έξ 
ενός  τούτων  καί  πάντων  χωλεύειν  άνάγκη  την  άλήθειαν  άλλ'  ότι  καί  ό  τοϊς  άλλο  τι 
διδάσκειν  ύπισχνουμένοις  ραστον  ποιεί  τον  λόγον  καί  εύπαράδεκτον,  ή  των 
άκουόντων  εύλάβεια,  τούτο  ένταΰθα  ή  ζημία  καθίσταται  καί  ό  κίνδυνος. 

Μ'.  Ώς  γάρ  περί  Θεού  καί  τού  μεγίστου  των  δν  των  έχοντες  τον  άγώνα,  καί 
τής  σωτηρίας  αύτής,  καί  τής  πρώτης  πάσιν  έλπίδος,  δσω  την  πίστιν  είσί  θερμότεροι, 
τοσούτιρ  προσαντέστεροι  τω  λόγω,  καί  προδοσίαν  τής  άληθείας,  ούκ  εύσέβειαν  την 
εύ  πείθειαν  ύπολαμβάνοντες,  πάντα  πρόοιντ’  αν  πρότερον  ή  τούς  οϊκοθεν 
λογισμούς,  μεθ’  ών  έρ  χονται,  καί  των  δογμάτων  οίς  συνανεστράφησαν  την 
συνήθειαν  καί  τούτο  έτι  λέγω  των  μετριωτέ  ρων  καί  ού  πάντη  κακών  τό  πάθος,  οι 
καν  τής  άληθείας  35.449  διαμαρτάνωσιν,  άλλά  τω  γε  δι’  εύλάβειαν  τούτο  πάσχειν, 
καί  ζήλον  μέν  έχειν,  άλλ'  ού  κατ’  έπίγνωσιν,  τυχόν  έσονται  των  ού  σφόδρα 
κατακρινομένων,  ούδέ  πολλάς  δερομένων,  ώς  οί  διά  κακίαν  καί  πονηριάν  τοΰ 
δεσποτικοΰ  θελήματος  άποπίπτοντες.  Καί  τάχα  αν  ούτοι  μεταπεισθεΐέν  ποτέ,  καί 
μετά  βληθεϊεν  ύπό  τής  αύτής  εύλαβείας,  ύφ'  ής  καί  άντέβαι  νον,  εΐ  τις  αύτών  άψαιτο 
λόγος,  ή  οϊκοθεν  ή  έξωθεν  κρούσας  καιρίως,  ώσπερ  σίδηρος  πυρΐτιν  λίθον,  την 
έγκύμονα  καί  άξίαν  φωτός  διάνοιαν  έν  ή  καί  τάχιστα  αν  έκ  μικρού  σπινθήρος  ό  τής 
άληθείας  πυρσός  έκλάμψειε. 

ΜΑ'.  Τί  δ'  αν  ε’ίποι  τις  περί  των  διά  κενοδο  ξίαν  ή  φιλαρχίαν,  άδικίαν  είς  τό 
ύψος  λαλούν  των,  Ίαννοΰ  τίνος  ή  Ίαμβρού  μεγαληγορίας,  ού  κατά  Μωϋσέως,  τής  δ' 
άληθείας  όπλιζομένων,  καί  τής  ύγιαινούσης  κατεξανισταμένων  διδασκαλίας;  ή  τής 
τρίτης  μοίρας  των  δι'  άπαιδευσίαν  καί  τήν  έπομένην  ταύτη  θρασύτητα  όμόσε  παντί 
λόγω  χωρούντων  συώδει  πάθει,  καί  καταπατούντων  τούς  καλούς  μαργαρίτας  τής 
άληθείας; 

ΜΒ'.  "Η  δσοι  μηδεμίαν  μέν  οϊκοθεν  ύπόληψιν  φέ  ροντες,  μηδέ  τινα  τύπον 
των  περί  Θεού  λόγων  ή  χείρονα  ή  βελτίονα,  πάσι  δέ  ύποτιθέντες  έαυτούς  λό  γοις  καί 
διδασκάλοις,  ώς  έξ  άπάντων  έκλεξόμενοι  τό  κρεϊττον  καί  άσφαλέστερον,  καί  κριταΐς 
ού  καλοϊς  τής  άληθείας  σφίσιν  αύτοϊς  πιστεύσαντες·  έπειτα  ύπό  τής  πιθανότητος 
άλλοτε  άλλης  περιφερόμενοι  καί  στρεφόμενοι,  καί  παντί  λόγω  κα  ταπλυνθέντες  καί 
πατηθέντες,  πολλούς  άμειψαν  τες  διδασκάλους  καί  πολλά  γράμματα,  ώσπερ  χοΰν 
άνέμοις  ραδίως  άποβαλόντες,  τέλος  άποκαμόντες  καί  άκοήν  καί  διάνοιαν,  (ώ  τής 
άλογίας!)  προς  πάντα  λόγον  ομοίως  δυσχεραίνουσι,  καί  μοχθηρόν  τύ  πον  έαυτοϊς 
έγγράφουσιν,  αύτής  καταγελάν  ημών  καί  καταφρονεϊν  ώς  άστατου  καί  ούδέν  ύγιές 
έχούσης  τής  πίστεως,  μεταβαίνοντες  άπαιδεύτως  άπό  των  λεγόντων  έπί  τον  λόγον 
ώσπερ  αν  εϊ  τις  τούς  όφθαλ  35.452  μούς  κακώς  διακείμενος,  ή  τά  ώτα  διεφθαρμένος, 
κατηγοροίη  τού  ήλιου  ή  των  φωνών,  τοΰ  μέν  ώς  άμαυροΰ  καί  ού  στίλβοντος,  των  δέ 
ώς  έκμελών  καί  άτονων. 

ΜΓ'.  Καί  διά  τοϋτο  ράον  άρτι  καινοτομεΐν  αλήθειαν  ψυχή,  ώσπερ  κηρόν  οΰπω 
κεχαραγμένον,  ή  γράφειν  κατά  γραμμάτων,  πονηρών  λέγω  διδαγμάτων  τε  καί 
δογμάτων,  ευσεβή  λόγον,  ώς  συγχεΐσθαι  και  άτακτεϊν  τοϊς  προτέροις  τά  δεύτερα. 
Όδόν  μέν  γάρ  πατεϊν  άμεινον  την  λείαν  καί  τετριμμένην  ή  την  άτριβή  καί  τραχεϊαν, 
καί  γήν  άροϋν  ήν  πολ  λάκις  άροτρον  έτεμεν  καί  ήμέρωσεν  ψυχήν  δε  γρά  φειν,  ήν 
οΰπω  λόγος  έχάραξε  μοχθηρός,  ουδέ  είς  βάθος  τά  τής  κακίας  ένεσημάνθη  γράμματα· 
δύο  γάρ  αν  οΰτω  τά  έ'ργα  γίνοιντο  τω  θεοσεβεϊ  καλ  λιγράφω,  έξαλείφειν  τε  τούς 
προτέρους  τύπους,  καί  μετεγγράφειν  τούς  δοκιμωτέρους  τε  καί  τού  μένειν 
άξιωτέρους.  Τοσοϋτοι  μέν  δή  καί  κατά  τά  λοιπά  πάθη,  καί  κατά  τον  λόγον  αύτόν,  οί 
πονηροί  καί  τού  πονη  ροϋ  τύποι  καί  χαρακτήρες·  τοσοϋτον  δέ  τό  έ'ργον  τω  ταύτην 
πεπιστευμένω  τήν  των  ψυχών  παιδα  γωγίαν  καί  προστασίαν  καί  τά  πλείω  παρήκεν 
ό  λό  γος,  ίνα  μή  περιττότερος  ή  τού  δέοντος. 

ΜΔ'.  Ώσπερ  ούν  εΐ  τις  θηρίον  έκ  πολλών  θηρίων  συγκείμενον  πολυειδές  καί 
πολύμορφον,  μειζό  νων  τε  καί  μικροτέρων,  ήμερωτέρων  τε  καί  άγρι  ωτέρων,  άγειν 
έπιχειροίη  καί  τιθασσεύειν,  πάντως  αν  ήν  έ'ργον  αύτω,  καί  ού  μικρόν  τό  άγώνισμα, 
ούτως  άνωμάλου  καί  άλλοκότου  προστατεϊν  φύσεως,  ούτε  φωναϊς  ταϊς  αύταΐς,  ούτε 
τροφαϊς,  ούτε  χειρός  έπαφαϊς,  ούτε  συρίγμασιν,  ούτε  τοϊς  τής  άλλης  άγωγής  τρόποις 
έκαστου  των  θηρίων  χαίρον  τος,  άλλων  δέ  άλλοις  ήδομένων,  ή  άχθομένων,  ώς  ή 
φύσις  έκαστου  καί  ή  συνήθεια·  καί  τί  αν  έ'δει  ποιεΐν  τον  τοιούτου  θηρός  έπιστάτην;  τί 
δ’  άλλο  γε  ή  πολυειδή  τε  είναι  καί  ποικίλον  τήν  έπιστήμην;  καί  κατάλληλον  έκάστω 
προσάγειν  τήν  θεραπείαν,  ώς  αν  άγοιτο  καλώς  αύτω  τό  θηρίον  καί  διασώζοιτο; 
ούτως  έκ  πολλών  καί  διαφόρων  καί  ήθών  καί  λό  γων,  καθάπερ  ένός  ζώου  συνθέτου 
καί  άνομοίου,  τού  κοινού  τούτου  τής  Εκκλησίας  συγκειμένου  σώματος,  πάσα 
άνάγκη  καί  τον  προστάτην  άπλοϋν  τε  είναι  35.453  τον  αύτόν  κατά  τήν  έν  πάσιν 
ορθότητα·  καί  ότι  μάλιστα  παντοδαπόν  καί  ποικίλον  κατά  τήν  προς  έκαστον 
οΐκείωσιν,  καί  τό  τής  ομιλίας  προς  πάντας  έπιτήδειόν  τε  καί  πρόσφορον. 

ΜΕ'.  Οί  μέν  γάρ  δέονται  γάλακτι  τρέφεσθαι,  τοϊς  άπλουστέροις  καί 
στοιχειωδεστέροις  τών  δίδαγμά  των,  όσοι  τήν  έξιν  νήπιοι  καί  άρτιπαγεΐς,  ώς  αν 
ε’ίποι  τις,  τήν  άνδρείαν  τού  λόγου  τροφήν  ού  φέροντες·  ήν  εί  προσάγοι  τις  παρά 
δύναμιν,  τάχα  αν  καταπιεσθέντες  καί  βαρηθέντες,  ούκ  έξαρκούσης  τής  διανοίας, 
ώσπερ  έκεΐ  τής  ύλης  τό  έπεισελθόν  έλκϋσαι  καί  οΐκειώσασθαι,  ζημιωθεΐεν  αν  καί  είς 
τήν  άρχαίαν  δύναμιν  οί  δέ  τής  έν  τοϊς  τελείοις  λαλουμένης  σοφίας  χρήζοντες  καί 
τροφής  τής  ύψηλοτέρας  καί  στερροτέρας,  τω  προς  διά  κρισιν  άληθοϋς  τε  καί 
ψευδούς  ίκανώς  γεγυμνάσθαι  τά  αισθητήρια,  εί  γάλα  ποτίζοιντο  καί  τρέ  φοιντο 
λαχάνοις,  άσθενών  βρώματι,  δυσχεραίνοιεν  άν  καί  μάλα  εικότως,  ού  δυναμούμενοι 
κατά  Χριστόν,  ούδέ  αΰξοντες  τήν  έπαινετήν  αΰξησιν,  ήν  έργάζεται  λόγος  τελειών  είς 
άνδρα,  καί  είς  μέτρον  ήλικίας  άγων  πνευματικής,  τον  καλώς  τρεφόμενον. 

Μς'.  Καί  προς  ταΰτα  τίς  ικανός;  Ού  γάρ  έσμεν  ώς  οί  πολλοί  καπηλεύειν 
δυνάμενοι  τον  λόγον  τής  άληθείας,  καί  άναμιγνύναι  τον  οίνον  ΰδατυ  τον 
εύφραίνοντα  καρδίαν  άνθρώπου  λόγον  τω  πολλώ  καί  εύώνω  καί  χαμαί  συρομένω 
καί  έξιτήλω  καί  εΐκή  ρέοντι,  ώστε  αύτοί  τι  παρακερδαίνειν  έκ  τής  καπηλείας,  άλλο 
τε  άλλως  όμιλοΰντες  τοϊς  πλησιά  ζουσι  καί  πάσι  προς  χάριν  έγγαστρίμυθοί  τι  νες 
δντες  καί  κενολόγοι,  τάς  έαυτών  ήδονάς  θερα  πεύοντες  λόγοις  έκ  γής  φωνουμένοις 
καί  δυομέ  35.456  νοις  είς  γήν  ώς  άν  μάλιστα  εύδοκιμοΐμεν  παρά  τοϊς  πολλοΐς,  ότι 
μάλιστα  ζημιοΰντες  αύτούς,  ή  άπολλύντες,  καί  αίμα  άθώον  άπλουστέρων  ψυχών 
έκχέοντες  έκ  τών  χειρών  ήμών  έκζητηθησόμενον. 

ΜΖ'.  ’Αλλ'  εΐδότες  έτέροις  βέλτιον  είναι  τάς  έαυ  τών  ήνίας  ένδιδόναι 
τεχνικωτέροις,  ή  άλλων  ήνιό  χους  είναι  άνεπιστήμονας,  καί  άκοήν  ύποτιθέναι 

μάλλον  εύγνώμονα,  ή  γλώσσαν  κινεΐν  άπαίδευτον  ταϋτα  διαλεχθέντες  ήμΐν  αύτοϊς, 
καί  ίσως  ού  φαύλοις  συμβούλοις,  εί  δε  μή  γε,  άλλ'  ούν  εΰνοις,  καί  τά  ρητέα  καί  τά 
πρακτέα  μαθεΐν  ούκ  είδότες,  μάλλον  ή  διδάσκειν  άγνοοΰντες,  έδοκιμάσαμεν.  Άγα 
πητόν  γάρ  δτω  καν  εις  βαθύ  γήρας  λόγος  άφίκοιτο  πολιός,  καί  ώφελήσαι  νέαν  έν 
εύσεβεία  ψυχήν  δυνάμενος.  'Ως  τό  γε  παιδεύειν  άλλους  έπιχειρεΐν,  πρίν  αυτούς 
ίκανώς  παιδευθήναι,  καί  έν  πίθω  τήν  κεραμείαν  μανθάνειν,  τό  δή  λεγόμενον,  έν 
ταΐς  των  άλλων  ψυχαΐς  έκμελετάν  τήν  εύσέβειαν,  λίαν  ειναί  μοι  φαίνεται  άνοήτων 
ή  τολμηρών  άσυνέτων  μέν,  εί  μηδέ  αίσθάνοιντο  τής  έαυτών  άμαθείας·  θρασέων  δέ, 
εί  καί  συνιέντες,  κατα  τολμώσι  τού  πράγματος. 

ΜΗ'.  Εβραίων  μέν  ούν  οί  σοφώτεροι  λέγουσιν,  ώς  άρα  ήν  τις  πάλαι  νόμος 
Έβραίοις,  έν  τοϊς  μάλιστα  εύ  έχων  και  έπαινούμενος,  μή  πάσαν  ήλι  κίαν  πάση  Γραφή 
ένδίδοσθαι·  μηδέ  γάρ  είναι  τούτο  λυσιτελέστερον,  δτι  μηδέ  πάσαν  εύθέως  είναι 
παντί  ληπτήν,  καί  τά  μέγιστα  αν  τούς  πολλούς  κα  κώσαι  τώ  φαινομένω,  τήν 
βαθυτέραν  άλλα  τάς  μέν  άπ’  άρχής  άνεϊσθαι  πάσι  καί  είναι  κοινάς,  ών  καί  τό 
σωματικόν  ούκ  άδόκιμον  τάς  δέ  μή  άλλοις  35.457  ή  τοϊς  ύπέρ  εικοστόν  καί  πέμπτον 
γεγονόσιν  έτος  πιστεύεσθαι,  δσαι  δι’  εύτελοΰς  τού  ένδύματος  τό  μυστικόν  κάλλος 
περικαλύπτουσιν,  άθλον  φιλοπονίας  καί  λαμπρού  βίου,  μόνοις  τοϊς  κεκαθαρμένοις 
τον  νοΰν  ύπαστράπτον  καί  φανταζόμενον,  ώς  μό  νης  δυναμένης  τής  ηλικίας  ταύτης 
ύπέρ  τό  σώμα  γενέσθαι,  καί  άναβήναι  καλώς  έπί  τό  πνεύμα  άπό  τού  γράμματος. 

ΜΘ'.  Ήμΐν  δέ  ούδείς  δρος  τού  παιδεύειν  καί  τού  παιδεύεσθαι,  ώσπερ  οί  λίθοι 
πάλαι  ταΐς  ύπέρ  τον  Ίορδάνην  καί  ταΐς  εντός  Ίορδάνου  φυλαΐς·  ούδέ  τισΐ  μέν  έκεΐνο, 
τισΐ  δέ  τούτο  έπιτρεπτέον  ούδέ  τις  κανών  τών  έξεων  άλλ'  οΰτω  τό  πράγμα  έρριπται 
καί  συγκέχυται,  καί  οΰτω  κακώς  διακείμεθα,  ώστε  οί  πλείους  ημών,  ΐνα  μή  λέγω 
πάντες,  πρίν  άποθέσθαι  σχεδόν  τήν  πρώτην  τρίχα  καί  τό  τά  παιδικά  ψελλίζεσθαι, 
πρίν  παρελ  θεΐν  εις  τάς  θείας  αύλάς,  πρίν  τών  ιερών  βίβλων  γνώναι  καν  τά  ονόματα, 
πρίν  Καινής  καί  Πα  λαιάς  χαρακτήρα  γνωρίσαι  καί  τούς  προστά  τας·  οΰπω  γάρ  λέγω 
πρίν  ή  τον  βόρβορον  άπο  πλύνασθαι,  καί  τά  τής  ψυχής  αίσχη  δσα  ή  κακία  ήμΐν 
προσεμάξατο,  αν  δύο  ή  τρία  ρήματα  τών  εύσε  βών  έξασκήσωμεν,  καί  ταΰτα  εξ  άκοής, 
ούκ  έντεύ  ξεως,  ή  τώ  Δαβίδ  βραχέα  καθομιλήσωμεν,  ή  τό  τρι  βώνιον  εύ 
περιστειλώμεθα,  ή  μέχρι  τής  ζώνης  φιλοσοφήσωμεν,  εύσεβείας  τι  πλάσμα  καί  δψιν 
ήμΐν  αύτοϊς  περιχρώσαντες·  βαβαΐ  τής  προ  εδρίας  καί  τού  φρονήματος!  Ιερός  καί  έκ 
σπαργά  νων  ό  Σαμουήλ·  εύθύς  έσμεν  σοφοί  καί  διδά  σκαλοι,  καί  ύψηλοί  τά  θεία,  καί 
γραμματέων  τά  πρώτα  καί  νομικών,  καί  χειροτονοΰμεν  ήμάς  αύτούς  ούρανίους,  καί 
καλεΐσθαι  ύπό  τών  άνθρώπων  ραββί  ζητοΰμεν,  καί  ούδαμοΰ  τό  γράμμα,  καί  πάντα 
δει  νοηθήναι  πνευματικώς,  καί  λήρος  πλατύς  τά  35.460  όνείρατα·  καί 
άγανακτοίημεν  αν,  εί  μή  σφόδρα  έπαι  νοίμεθα.  Τούτο  ημών  οί  χρηστότεροι  καί 
άπλούστε  ρον  τί  δέ  οί  πνευματικοί  μάλλον  καί  γεν  ναιότεροι;  Πολλά  κατακρίναντες 
ήμάς,  αν  οΰτω  δόξη,  καί  βασανίσαντες,  καί  ούδαμοΰ  θέντες,  άπήλ  θον,  καί  τήν 
κοινωνίαν  ώς  ούκ  εύσεβών  διαπτύ  σαντες. 

Ν'.  "Αν  δέ  τινι  αύτών  λέγωμεν  ούτωσί  πράως  καί  λογικώς  προβιβάζοντες· 
Εΐπέ  μοι,  ώ  θαυμάσιε,  καλεΐς  τι  τό  όρχεΐσθαι,  τό  τε  αύλεΐν;  Πάνυ  γε  εΐ  ποιεν  άν.  Τί  δαί 
σοφίαν  τε  καί  σοφόν  είναι,  τοΰθ’  ό  δή  θείων  τε  καί  άνθρωπίνων  έπιστήμην  τι 
θέμεθα;  Καί  τούτο  δώσουσι.  Πότερον  δέ  κρεΐττον  είναι  καί  ύψηλότερον,  ταΰτα 
σοφίας,  ή  τούτων  μα  κρώ  τήν  σοφίαν;  Καί  πάντων  εύ  οίδ’  δτι  φή  σουσν  καί  μέχρι 
τούτων  εΐσίν  εύγνώμονες.  Άρ’  ούν  όρχήσεως  μέν  καί  αύλήσεώς  έστι  διδασκαλία  καί 
μάθησις,  καί  χρόνου  προς  τούτο  δει,  καί  ίδρώ  των  συχνών  καί  πόνων,  καί  μισθούς 
καταβαλεΐν  έστιν  δτε,  καί  προσαγωγών  δεηθήναι,  καί  άπο  δημήσαι  μακρότερα,  καί 
τάλλα  τά  μέν  ποιήσαι  πάντα,  τά  δέ  παθεΐν,  οίς  έμπειρία  συλλέγεται·  τήν  δέ  σοφίαν,  ή 

πάσιν  έπιστατεΐ,  καί  πάντα  έν  έαυτή  τά  καλά  συλλαβοΰσα  έχει,  ώς  καί  τον  Θεόν 
αυτόν  τοϋτο  μάλλον  η  τι  άλλο  χαίρειν  άκούοντα,  έπειδή  καλείται  πολλοΐς  όνόμασιν, 
οΰτω  κουφόν  τι  και  πεπατημένον  πράγμα  ύποληψόμεθα,  ώστε  θε  λήσαι  δεϊν  μόνον 
καί  είναι  σοφόν;  Πολλής  τοϋτο  τής  άμαθείας.  ’Άν  ταϋτα  λέγωμεν  αύτοϊς,  καί  κατά 
μικρόν  τήν  πλάνην  άνακαθαίρωμεν,  ή  τις  άλλος  των  εύμαθεστέρων  καί 
συνετωτέρων,  τοϋτο  έκεϊνο  κατά  πετρών  σπείρειν,  καί  λαλεϊν  εις  ώτα  μή 
άκουόντων.  Ούτως  ούδ'  αυτό  τοϋτό  είσι  σοφοί,  τήν  έαυτών  γινώσκειν  άπαιδευσίαν. 
Καί  μοι  δοκεϊ  καλώς  έχειν  τό  τοϋ  Σολομώντος  περί  αυτών  εί  πεΐν  ’Έστι  πονηριά,  ήν 
είδον  ύπό  τον  ήλιον,  άνδρα  δόξαντα  παρ'  έαυτω  σοφόν  είναι-  καί  ό  τούτου 
πονηρότερον,  παιδεύειν  άλλους  πεπιστευ  μεν  ον  τον  μηδέ  τής  οικείας  άμαθείας 
έπαισθανό  μενον.  35.461 

ΝΑ'.  Τοϋτο  δακρύων  μέν  καί  στεναγμών,  εΐπερ  τι  άλλο,  τό  πάθος  άξιον-  ό  καί 
πολλάκις  έγώ  κατ  ηλέησα,  εύ  είδώς,  ότι  τό  οϊεσθαι  τοϋ  είναι  τό  πλεϊ  στον  άφαιρεΐται, 
καί  μέγα  τοϊς  άνθρώποις  ή  κενό  δοξία  προς  άρετήν  έμπόδιον-  ίάσασθαι  δε  καί  στήσαι 
τήν  νόσον  Πέτρου  αν  εϊη  τίνος  ή  Παύλου,  των  μεγάλων  Χριστού  μαθητών,  καί  μετά 
τής  έν  λόγω  καί  έργω  κυβερνήσεως  είληφότων  τό  χάρισμα,  καί  πάσι  πάντα 
γινομένων,  ϊνα  τούς  πάντας  κερδήσωσιν-  ήμϊν  δέ  τοϊς  άλλοις  μέγα,  καν  εί  καλώς 
κυβερνοίμεθα  καί  άγοίμεθα  προς  των  έπανορθοΰν  τά  τοιαΰτα  καί  διευθύνειν 
πεπιστευ  μένων. 

ΝΒ'.  Άλλ’  έπειδή  γε  Παύλου  καί  των  κατ’  έκεϊ  νον  έμνήσθημεν,  άφέντες,  εί 
δοκεϊ,  τούς  άλλους  άπαντας,  όσοι  κατά  νομοθεσίαν,  ή  προφητείαν,  ή  στρατηγίαν,  ή 
τινα  τοιαύτην  άλλην  οικονομίαν  τοϋ  λαοϋ  προεβλήθησαν,  οίον  τον  Μωσήν,  τον 
Άαρών  έκεΐνον,  τον  Ίησοϋν,  τον  'Ηλίαν,  τον  Έλισσαΐον,  τούςκριτάς,  τον  Σαμουήλ, 
τον  Δαβίδ,  των  προφητών  τό  πλήθος,  τον  Ίωάννην,  τούς  δώδεκα  μαθητάς  τούς  έπ’ 
έκείνοις  ύστερον,  ο'ΐ  πολλοΐς  ίδρώσι  καί  πόνοις  διεξήλθον  τήν  προστασίαν  κατά  τούς 
έαυτών  χρόνους  έκαστοι-  τούτους  ύπερβάντες  άπαντας,  Παύλον  προ  στησώμεθα 
μόνον  τοϋ  λόγου  συνίστορα,  καν  τούτω  θεωρήσωμεν,  ό'σον  έστί  καί  ψυχών 
έπιμέλεια,  καί  εί  βραχείας  τής  πραγματείας,  ή  μικράς  τής  συν  έσεως.  'Ως  αν  δέ  ράστα 
τοϋτο  γνοίημεν  καί  κατίδοι  μεν,  τί  Παύλος  αύτός  περί  Παύλου  φησί,  άκούσωμεν. 

ΝΓ'.  Έώ  λέγειν  τούς  πόνους,  τάς  άγρυ  πνίας,  τούς  φόβους,  τάς  έν  λιμω  καί 
δίψει  κακοπα  θείας,  τάς  έν  ψύχει  καί  έν  γυμνότητι,  τούς  έξωθεν  έπιβουλεύοντας, 
τούς  ένδοθεν  άντιπράττοντας.  Δφ  ίημι  τούς  διωγμούς,  τά  συνέδρια,  τά  δεσμωτήρια, 
τά  δεσμά,  τούς  κατηγόρους,  τά  δικαστήρια,  τούς  καθ'  ημέραν  καί  ώραν  θανάτους, 
τήν  σαργάνην,  τούς  λιθασμούς,  τούς  ραβδισμούς,  τήν  περίοδον,  τούς  κατά  γήν 
κινδύνους,  τούς  κατά  θάλασσαν,  τον  βυ  θόν,  τά  ναυάγια,  κινδύνους  ποταμών, 
κινδύνους  λη  στών,  κινδύνους  έκ  γένους,  κινδύνους  έν  ψευδαδέλ  φοις,  τον  έκ 
χειρών  βίον,  τό  άδάπανον  Εύαγγέλιον,  ώς  θέατρον  ήν  καί  άγγέλοις  καί  άνθρώποις, 
μέσος  Θεού  καί  άνθρώπων  ίστάμενος-  ύπέρ  μέν  των  άγωνιζόμενος,  τω  δέ  προσάγων 
καί  οικείων  35.464  λαόν  περιούσιον,  χωρίς  των  παρεκτός.  Τούτων  τίς  αν  άξίως 
διέλθοι  τήν  καθ'  ημέραν  έπιστα  σίαν,  τήν  των  καθ'  έκαστον  κηδεμονίαν,  τήν 
μέριμναν  πασών  των  Εκκλησιών,  τό  προς  πάντας  συμπαθές  καί  φιλάδελφον; 
Προσέκοπτέ  τις,  καί  Παύλος  ήσθένει-  καί  άλλος  έσκανδαλίζετο,  καί  Παύλος  ήν  ό 
φλέγόμενος. 

ΝΔ'.  Τό  δέ  τής  διδασκαλίας  φιλόπονον;  τό  δέ  ποι  κίλον  τής  θεραπείας;  ή 
φιλανθρωπία  δέ;  τό  δέ  αύ  στηρόν  πάλιν;  ή  δέ  έξ  άμφοτέρων  μίξις  καί  κράσις;  ώς 
μήτε  τή  χρηστότητι  μαλακίζειν,  μήτε  τραχύνειν  τή  χαλεπότητι.  Νομοθετεί  δούλοις 
καί  δεσπόταις,  άρχουσι  καί  άρχομένοις,  άνδράσι  καί  γυναιξί,  γονεϋσι  καί  τέκνοις, 
γάμω  καί  άγαμία,  έγ  κρατεία  καί  τρυφή,  σοφία  καί  άμαθεία,  περιτομή  καί 

ακροβυστία,  Χριστώ  καί  κόσμω,  σαρκΐ  καί  πνεύ  μάτι.  Υπέρ  μέν  των  ευχαριστεί,  των 
δέ  καθάπτε  ται.  Τούς  μέν  χαράν  καί  στέφανον  ονομάζει,  τοϊς  δέ  άνοιαν  έγκαλεϋ  τοϊς 
μέν  συνοδεύει  καί  συμπροθυ  μεϊται  όρθοτομοϋσι,  τούς  δέ  ανακόπτει  κακώς  όδεύον 
τας.  Νϋν  άφορίζει,  νΰν  αγάπην  κυρον  νϋν  θρηνεί·  νΰν  εύφραίνεταΐ'  νΰν  γάλα 
ποτίζει,  νϋν  μυστηρίων  άπτεταν  νϋν  συγκατέρχεται,  νΰν  έαυτώ  συνυψον  νϋν 
ράβδον  άπειλεΐ,  νΰν  προτείνεται  πνεΰμα  πραότη  τος·  νΰν  έπαίρεται  τοϊς  ύψηλοΐς, 
νϋν  ταπεινοϋται  τοϊς  ταπεινοΐς·  άρτι  τών  άποστόλων  έστίν  έλάχιστος,  άρ  τι  δοκιμήν 
ύπισχνεΐται  τοϋ  έν  αύτώ  λαλοϋντος  Χριστοΰ·  άρτι  την  έκδημίαν  ποθεί  καί  σπένδεταν 
άρτι  παραμεΐ  ναι  τή  σαρκί  δι'  αύτούς  άναγκαιότερον  δοκιμάζει·  ού  γάρ  ζητεί  τό 
έαυτοϋ,  ζητεί  δέ  τό  τών  τέκνων,  οΰς  έν  Χριστώ  διά  τοϋ  Εύαγγελίου  έγέννησεν.  Ούτος 
ό'ρος  πάσης  πνευματικής  προστασίας,  πανταχοΰ  τό  καθ'  έαυτόν  παροράν  προς  τό  τών 
άλλων  συμφέρον.  35.465 

ΝΕ'.  Έγκαυχάται  ταΐς  άσθενείαις  καί  ταΐς  θλί  ψεσιν  ώς  άλλω  τινί  κόσμω,  τή 
Ίησοϋ  νεκρώσει  έγκαλλωπίζεται1  ύψηλός  έστι  τά  σαρκικά,  καί  τοϊς  πνευματικοΐς 
άγάλλεται·  ούκ  ιδιώτης  τήν  γνώσιν,  καί  βλέπειν  φησί  δι’  έσόπτρου  καί  έν  αίνίγματι. 
Θαρρεί  τώ  πνεύματι,  καί  ύποπιάζει  τό  σώ  μα  καθαιρών  ώς  άντίπαλον  τί  διδάσκων 
ημάς  έν  τούτοις,  καί  τί  παιδεύων;  μη  φρονεΐν  τοϊς  κάτω,  μη  φυσιοϋσθαι  τή  γνώσει, 
μη  τήν  σάρκα  έπεγείρειν  τώ  πνεύματι.  Πάντων  ύπερμαχεΐ,  πάντων  ύπερεύ  χεται, 
ζήλοι  πάντας,  άνάπτεται  ύπέρ  πάντων,  τών  έξω  νόμου,  τών  ύπό  νόμον  κήρυξ 
έθνών,  Ιουδαίων  προστάτης.  Έτόλμησέ  τι  καί  μεΐζον  ύπέρ  τών  άδελ  φών  αύτοϋ  τών 
κατά  σάρκα,  ϊνα  τολμήσω  τι  καί  αύτός  οΰτω  λέγων  άντεισαχθήναι  τούτους  έαυ  τοϋ 
Χριστώ  διά  τήν  άγάπην  εύχεται.  ’Ώ  τής  μεγάλο  νοίας!  ώ  τής  τοϋ  πνεύματος  ζέσεως! 
Μιμείται  Χριστόν,  τον  γενόμενον  ύπέρ  ήμών  κατάραν,  τον  τάς  άσθενείας  ήμών 
άναλαβόντα,  καί  τάς  νόσους  βα  στάσαντα·  ή,  τό  γε  μετριώτερον  είπεΐν,  παθεΐν  τι 
ύπέρ  αύτών,  καί  ώς  άσεβής,  δέχεται,  πρώτος  άπό  Χριστοΰ,  μόνον  εί  ούτοι  σώζοιντο. 

Ν  ς'.  Καί  τί  λέγω  καθ'  έκαστον;  ζών  γάρ  ούχ  έαυ  τώ,  Χριστώ  δέ  καί  τώ 
κηρύγματι,  καί  κόσμον  έαυτώ  σταυρώσας,  καί  σταυρωθείς  κόσμω  καί  τοϊς 
όρωμένοις,  πάντα  ήγεΐται  μικρά  καί  τής  έπιθυμίας  έλάττονα·  καν  άπό  Ιερουσαλήμ 
καί  κύκλω  μέχρι  τοϋ  Ίλλυρικοϋ  πλήρωσή  τό  Εύαγγέλιον,  καν  έπί  τον  τρί  τον 
ούρανόν  φθάση  δι'  άρπαγής,  καν  τοϋ  παραδείσου  γένηται  θεατής,  καν  τών  άρρήτων 
ήμΐν  ρημάτων  άκροατής.  Ταϋτα  Παϋλος,  καί  εϊ  τις  κατ'  έκεΐνον  τώ  πνεύματι.  Ημείς 
δέ  δεδοίκαμεν  35.468  παρά  τούτους,  μή  μωροί  τινες  ώμεν  άρχοντες  Τά  νεως,  ή 
πράκτορες  καλαμώμενοι,  ή  μακαρίζοντες  τον  λαόν  ψευδώς·  προσθήσω  δέ,  καί 
μακαριζόμενοι,  καί  τήν  τρίβον  τών  ποδών  ύμών  ταράσσοντες·  ή  έμ  παΐκται 
κυριεύοντες,  ή  νεανίσκοι  προστάται  καί  άτελεΐς  τήν  φρόνησιν,  μηδ'  όσον  άρτου  καί 
ίμα  τίου  προς  τό  καθηγεΐσθαί  τινων  εύποροϋντες·  ή  προ  φήται  διδάσκοντες  άνομα,  ή 
άρχοντες  άπειθοϋντες,  καί  κακώς  άκούειν  μετά  τών  πατρίων  άξιοι  διά  λιμού 
σκληρότητα·  ή  ιερείς  τοϋ  λαλεΐν  εις  τήν  καρδίαν  Ιερουσαλήμ  πλεΐστον  άπέχοντες,  ά 
δή  πάν  τα  ό  τώ  Σεραφίμ  καί  τώ  άνθρακι  καθαρθείς  Ή  σάΐας  ονειδίζει  καλώς  καί 
μαρτύρεται. 

ΝΖ'.  ’Άρ'  ούν  τό  μέν  έργον  τοσοϋτον,  καί  οϋ  τως  έπίπονον  τή  αισθητική 
καρδία  καί  λυπηρά,  καί  όντως  σής  όστέων  τώ  γε  νοΰν  έχοντι.  Μικρός  δέ  ό  κίνδυνος, 
ή  τό  πτώμα  εύκαταφρόνητον;  Άλλα  μοι  πολύν  έπανατείνεται  φόβον  ένθεν  μέν  ό 
μακάριος  Ώσηέ,  προς  ήμάς  είναι  τό  κρίμα  λέγων  τούς  ιερείς  καί  τούς  άρχοντας,  ότι 
παγίς  έγενήθημεν  τή  σκοπιά,  καί  ώς  δίκτυον  έκτεταμένον  έπί  τό  Ίταβύ  ριον,  ό 
καταπεπήχθαι  ύπό  τών  άνθρωπίνας  άγρευόντων  ψυχάς,  άποθερίζειν  τε  τούς 
φαύλους  άπειλών  προφήτας,  καί  πυρί  καταναλίσκειν  τούς  κριτάς  αύτών,  έφέξειν  τε 
μικρόν  τοϋ  χρίειν  βασιλέα  καί  άρχοντας·  ότι  έαυτοΐς  έβασίλευσαν,  άλλ'  ού  δι'  αύτοϋ. 

ΝΗ'.  "Ενθεν  δέ  ό  θείος  Μιχαίας  ου  φέρων  οίκοδομουμένην  Σιών  έν  αϊμασιν, 
όποτέροις  βούλει,  καί  Ιερουσαλήμ  έν  άδικίαις,  των  ηγουμένων  αυτής  μετά  δώρων 
κρινόντων,  καί  των  ιερέων  μισθού  άπο  κρινομένων,  καί  των  προφητών  μετά 
άργυρίου  μαν  τευομένων  άνθ'  ών  τί  γενήσεσθαι;  Σιών  ώς  άγρόν  άροτριαθήσεσθαι, 
καί  Ιερουσαλήμ  ώς  όπωροφυλάκιον  έ'σεσθαι,  καί  τό  δρος  τοϋ  οίκου  εις  35.469  άλσος 
δρυμοϋ  λογισθήσεσθαν  θρήνων  τε  τήν  έρημίαν  των  κατορθούντων,  ώς  μόλις  που 
καλάμην  ύπο  λείπεσθαι  ή  έπιφυλλίδα·  οπότε  καί  τον  άρχοντα  αίτεϊν,  καί  τον  κριτήν 
λόγους  προς  χάριν  λαλεϊν,  καί  σχεδόν  τά  αύτά  τω  μεγάλω  Δαβίδ  φθεγγόμενος·  Σώ 
σόν  με,  Κύριε,  λέγοντι,  δτι  έκλέλοιπεν  δσιος·  έξ  ού  καί  τά  άγαθά  έπιλείψειν  αυτούς, 
ώς  ύπό  σητός  δαπανώμενα. 

ΝΘ'.  Ίωήλ  δέ  ήμϊν  και  θρήνον  διακελεύεται,  καί  κόπτεσθαι  βούλεται  τούς 
λειτουργοϋντας  τω  θυσιαστηρίω,  λιμού  πιέζοντος·  τοσοϋτον  άπέχει  τρυ  φαν 
έπιτρέπειν  έν  τοϊς  των  άλλων  κακοΐς·  καί  προς  τω  άγιάζειν  νηστείαν,  καί  κηρύσσειν 
θεραπείαν,  συναγαγεϊν  πρεσβυτέρους,  νήπια,  ήλικίας  έλεεινάς,  έτι  καί  αύτούς  τό 
ιερόν  καταλαβόντας  έν  σποδω  καί  σάκκοις,  καί  λίαν  ταπεινώς  κατά  γής  έρριμμέ 
νους,  διότι  τεταλαιπωρήκει  πεδία  τή  άκαρπία,  καί  έξήρτο  έξ  οίκου  Κυρίου  σπονδή 
καί  θυσία,  έ'λκειν  τή  ταπεινώσει  τον  έ'λεον. 

Ξ'.  Τί  δαί  ό  Άμβακούμ;  Ουτος  μέν  καί  θερ  μοτέρων  άπτεται  λόγων,  καί  προς 
αύτόν  άποδυσπετεϊ  τον  Θεόν,  καί  οίον  καταβοα  τοϋ  χρηστού  δεσπό  του  διά  τήν  των 
κριτών  άδικίαν  "Εως  τίνος,  Κύριε,  κεκράξομαι,  λέγων,  καί  ού  μή  εισακούσεις; 
βοήσομαι  προς  σέ  άδικούμενος,  καί  ού  σώσεις;  "Ινα  τί  μοι  έ'δειξας  κόπους  καί  πόνους, 
έπιβλέ  πειν  έπί  ταλαιπωρίαν  καί  άσέβειαν;  Έξ  εναντίας  μου  γέγονε  κρίσις,  καί  ό 
κριτής  λαμβάνει.  Διά  τούτο  διεσκέδασται  νόμος,  καί  ού  διεξάγεται  είς  τέλος  κρίμα. 
Είτα  ή  άπειλή,  καί  τά  έπί  τούτοις·  ’Ίδετε,  οί  καταφρονηταί,  καί  έπιβλέψατε,  καί 
θαυμάσατε  θαυμάσια,  καί  άφα  νίσθητε,  διότι  έ'ργον  έγώ  έργάζομαι.  Καί  τί  χρή  πάντα 
έπιφέρειν  τά  τής  άπειλής;  Αλλά  μικρόν  έμπροσθεν  τούτο  γάρ  μοι  δοκεϊ  βέλτιον 
είναι  προσθεϊναι  τοϊς  είρημένοις·  πολλούς  άνακαλε  σάμενος  καί  άποκλαυσάμενος 
των  περί  τι  άδικων  καί  πονηρών,  τέλος  άνακαλεϊται  καί  τούς  τής  μοχθηρίας 
ήγεμόνας  καί  διδασκάλους,  άνατροπήν  μέν  35.472  θολεράν  τήν  κακίαν  άποκαλών 
καί  τού  νοΰ  μέθην  καί  πλάνην  ποτίζεσθαι  δέ  λέγων  τούτοις  ύπ’  αύτών  τούς 
πλησίον,  όπως  έπιβλέπωσιν  έπί  τό  σκότος  αύτών  τής  ψυχής,  καί  τά  σπήλαια 
έρπετών  καί  θηρίων,  λογισμών  πονηρών  οΐκητήρια.  Ουτοι  μέν  δή  τοιοΰτοι,  καί  μετά 
τοιούτων  ήμϊν  διαλεγόμενοι  των  παιδευμά  των. 

ΞΑ'.  Μαλαχίαν  δέ  πώς  παριδεΐν  άξιον;  νΰν  μέν  έγκα  λοΰντα  πικρώς  τοϊς 
ίερεΰσι,  καί  όνειδίζοντα  ώς  τό  όνομα  Κυρίου  φαυλίζουσν  καί  προστιθέντα  έν  τίσιν, 
έν  τω  προσάγειν  προς  τό  θυσιαστήριον  άρτους  ήλισγημένους,  βρώματα  ούκ 
άπάργματα,  καί  ά  μηδ'  αν  των  ήγουμένων  τινί  προσενέγκοιεν,  ή  άτιμασθεΐεν  άν 
προσενεγκόντες,  ταΰτα  προσφέρειν  τω  βασιλεΐ  των  όλων  εύχήν  εύξαμένους,  χωλά, 
καί  άρρωστα,  καί  διεφθαρμένα,  καί  βέβηλα  παντελώς,  καί  άπόπτυστα'  νΰν  δέ  τής 
προς  τούς  Λευΐτας  τού  Θεού  διαθήκης  ύπομιμνήσκοντα,  (ή  δέ  ήν  τής  ζωής  καί  τής 
ειρήνης),  καί  φόβω  φοβεΐσθαι  τον  Κύριον,  καί  άπό  προσώπου  τού  ονόματος  αύτοΰ 
στέλλε  σθαι.  Νόμος,  φησίν,  ήν  άληθείας  έν  τω  στόματι  αύτοΰ,  καί  άδικία  ούχ  εύρέθη 
έν  τοϊς  χείλεσιν  αύτοΰ.  Έν  ειρήνη  κατευθύνων  έπορεύθη  μετ'  έμοΰ,  καί  πολλούς 
έπέστρεψεν  έξ  άδικίας,  ότι  χείλη  ίερέως  φυλάξεται  γνώσιν,  καί  νό  μον  έκζητήσουσιν 
έκ  στόματος  αύτοΰ.  Καί  ή  αιτία  ώς  τιμία  τε  άμα  καί  φοβερά!  διότι  άγγελος  Κυρίου 
παντοκράτορός  έστι.  Καί  παραιτούμαι  μέν  των  έπί  τούτοις  άρών  τό  βλάσφημον  φο 
βοΰμαι  δέ  τήν  άλήθειαν  άλλ'  ό  μέτριόν  τε  άμα  εΐπεΐν  καί  συμφέρον  Εί  έτι  άξιον, 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


15 


φησίν,  έπιβλέψαι  εις  θυσίαν  ύμών,  ή  λαβεΐν  δεκτόν  έκ  των  χειρών  υμών;  ώς  αν 
μάλιστα  δυσχεραίνων,  καί  την  ιερουργίαν  αυτών  διά  την  κακίαν  άποπεμπόμενος. 

ΞΒ'.  Ζαχαρίου  μέν  γάρ  δτ’  αν  μνησθώ,  φρίσσω  τό  δρέπανον,  ομοίως  καί  ά 
κατά  τών  ιερέων  μαρτύρε  ται  ούτος·  ά  μέν  περί  Ίησοϋ  τοϋ  πάνυ,  ίερέως  τοΰ  μεγάλου, 
παραδηλοϊ,  δν  περιδύσας  τώ  λόγω  την  ρυπαράν  έσθήτα  καί  άναξίαν,  την  ιερατικήν 
καί  λαμπράν  περιτίθησιν  όσα  τε  ό  άγγελος  αύτώ  λέγων  προς  τον  Ίησοϋν  καί 
έπισκήπτων  πεποίηταν  35.473  ταϋτα  μέν,  είς  μείζονα  καί  υψηλότερα  ίσως  ή  κατά 
τούς  πολλούς  ιερέας  άναφερόμενα,  σιωπή  τιμά  σθω·  πλήν  ότι  καί  τούτου  έκ  δεξιών  ό 
διάβολος  είστή  κει  τοϋ  άντικεΐσθαι  αύτώ·  πράγμα  έμοί  γοϋν  ού  μέτριον,  ούδέ  ολίγου 
φόβου  καί  φυλακής  άξιον. 

ΞΓ'.  "Α  δέ  τών  λοιπών  κατηγορεί  ποιμένων  έπιμε  λώς  καί  καθάπτεται,  τίς 
οΰτω  τολμηρός  καί  την  ψυχήν  άδαμάντινος,  ώστε  μή  τρέμειν  άκούων,  καί  αύτός 
έαυτοΰ  γίνεσθαι  μετριώτερος;  Φωνή,  φησί,  θρη  νούντων  ποιμένων,  ότι 
τεταλαιπώρηκεν  ή  μεγα  λοσύνη  αύτών  φωνή  ώρυομένων  λεόντων,  ότι  τάδε 
πεπόνθασι.  Μονονού  κάκούει  τών  θρήνων  ώς  ήδη  παρόντων,  καί  συνθρηνεϊ  τοϊς 
πάσχουσιν.  ’Έτι  δέ  μικρόν  έ'μπροσθεν  πληκτικώτερον  καί  σφοδρότερον  Ποιμαίνετε, 
φησί,  τά  πρόβατα  τής  σφαγής,  ά  οί  κτησάμενοι  κατέσφαζον,  καί  ού  μετεμελοϋντο· 
καί  οί  πωλοϋντες  αύτά  έ'λεγον.  Εύλογητός  Κύριος,  καί  πεπλουτήκαμεν  καί  οί 
ποιμένες  αύτών  ούκ  έπασχον  ούδέν  έπ’  αύ  τοϊς.  Διά  τούτο  ού  φείσομαι  ούκ  έτι  έπί 
τούς  κατοικοϋντας  τήν  γήν,  λέγει  Κύριος  παντοκρά  τωρ·  καί  πάλιν  'Ρομφαία, 
έξεγέρθητι  έπί  τούς  ποιμένας,  καί  πατάξατε  τούς  ποιμένας,  καί  έκ  σπάσατε  τά 
πρόβατα·  καί,  έπάξω  τήν  χεϊρά  μου  έπί  τούς  ποιμένας,  καί  ώργίσθη  ό  θυμός  μου  έπί 
τούς  ποιμένας,  καί  έπί  τούς  άμνούς  έπισκέ  ψομαν  προστιθείς  ήδη  τή  άπειλή  καί  τοϋ 
λαοϋ  τούς  προέχοντας.  Οΰτω  φιλοπόνως  προσκαθέζεται  τώ  λόγω  καί  ούδέ 
άπαλλαγήναι  δύναται  ραδίως  τών  άπειλών  ώστε  δέδοικα  μή  καί  αύτός  άπευκτός  ώ 
ούτως. 

ΞΔ'.  "Ινα  δέ  τούς  έν  τώ  Δανιήλ  παραδράμωμεν  πρεσβυτέρους·  καί  γάρ 
παραδράμοιμεν,  καί  τό  τώ  δεσπότη  περί  αύτών  καλώς  εΐρημένον  καί 
προηγορευμένον,  ότι  έξήλθεν  άνομία  έκ  Βαβυλώνος  έκ  πρεσβυτέρων  κριτών,  ο'ί  έδό 
κουν  κυβερνάν  τον  λαόν  πώς  οϊσομεν  Ίεζε  κιήλ,  τον  τών  μεγάλων  έπόπτην  καί 
έξηγητήν  μύστη  35.476  ρίων  καί  θεαμάτων;  Πώς  μέν  ά  τοϊς  σκοποΐς  διακελεύεται,  μή 
κατασιωπάν  τήν  κακίαν,  καί  τήν  έπερχομένην  ταύτη  ρομφαίαν;  ώς  οΰτε  αύτοΐς 
τούτο  λυσιτελοϋν,  οΰτε  τοϊς  άμαρτάνουσι-  τοϋ  δέ  προϊδέσθαι  καί  προκηρΰξαι 
άμφοτέρους  όνήσον  τος,  εΐ  οί  μέν  εϊποιεν,  οί  δέ  άκούσαιεν,  ή  πάντως  γε  τούς 
μηνύσαντας. 

ΞΕ'.  Πώς  δέ  τήν  άλλην  καταδρομήν,  ήν  ποιείται  κατά  τών  ποιμαινόντων,  νϋν 
μέν  έν  τούτοις  τοϊς  ρήμασιν  Ούαί  έπί  ούαί  έ'σται,  καί  άγγελία  έπί  άγγελίαν,  καί 
έκζητηθήσεται  δρασις  έκ  προφήτου,  καί  νόμος  άπολεΐται  έξ  ίερέως,  καί  βουλή  έκ 
πρεσβυτέρων  νϋν  δέ  έν  έκείνοις  πάλιν  Υίέ  άνθρώ  που,  είπον  αύτή·  Σύ  εί  γή  ού 
βρεχομένη,  ούδέ  ύετός  έγένετο  έπί  σέ  έν  ήμέρα  οργής·  ής  οί  άφηγούμενοι  έν  μέσω 
αύτής,  ώς  λέοντες  ώρυόμε  νοι,  άρπάζοντες  άρπάγματα,  ψυχάς  κατεσθίοντες  έν 
δυναστεία·  καί  μετ’  ολίγα·  Οί  ιερείς  αύτής  ήθέτουν  νόμον  μου,  καί  έβεβήλουν  τά 
άγιά  μου·  βεβήλοις  τε  καί  άγίοις,  φησίν,  ού  διέστελλον,  άλλά  πάντα  ήν  αύτοΐς  έν,  καί 
άπύ  τών  σαββάτων  μου  παρεκάλυπτον  τούς  οφθαλμούς  αύτών,  καί  έβεβηλούμην  έν 
μέσω  αύτών  συντελεΐν  τε  τον  τοίχον,  καί  τούς  άλείφοντας  αύτόν  άπειλών  τό  δέ 
έστι,  τούς  άμαρτάνοντας  καί  τούς  συγκαλύπτον  τας·  δπερ  είναι  κακών  άρχόντων  καί 
ιερέων,  καί  πλαγιαζόντων  τον  οίκον  τοϋ  Ισραήλ  κατά  τάς  καρδίας  αύτών  τάς 
άπηλλοτριωμένας  έν  τοϊς  έπιθυμήμασιν  αύτών. 

Ξ  ς'.  Καί  σιωπώ  λέγειν  δσα  περί  των  βοσκόντων  έαυτούς  διαλέγεται,  τό  γάλα 
κατεσθιόντων,  και  τα  έρια  περιβαλλόμενων,  καί  τό  παχύ  σφαζόντων,  άλλα  μή 
ποιμαινόντων  τα  πρόβατα,  τό  ήσθενηκός  ούκ  ένισχυόντων,  καί  τό  συντετριμμένον 
ού  καταδε  σμούντων,  καί  τό  πλανώμενον  ούκ  έπιστρεφόντων,  καί  τό  απολωλός  ούκ 
έκζητούντων,  καί  τό  ισχυρόν  ού  φυλαττόντων,  άλλα  μόχθω  κατεργαζομένων,  καί 
κατά  σπουδήν  άπολλύντων  ώς  διεσπάρθαι  τα  πρό  βατα  κατά  παντός  πεδίου  καί 
όρους,  παρά  τό  μή  είναι  ποιμένας,  καί  γενέσθαι  κατάβρωμα  πάσι  πε  τεινοΐς  καί 
θηρίοις,  ούκ  δντος  τού  έκζητοϋντος  καί  έπιστρέφοντος.  Είτα  τί;  Ζώ  έγώ,  φησί,  λέ  γει 
Κύριος,  άντί  τού  ταϋτα  ούτως  έχειν,  καί  γε  νέσθαι  τα  πρόβατά  μου  εις  προνομήν, 
ιδού  έγώ  35.477  έπί  τούς  ποιμένας,  καί  έκζητήσω  τα  πρόβατά  μου  έκ  τών  χειρών 
αύτών,  καί  τα  μέν  συνάξω  καί  περιποιήσομαι·  οί  δέ  τα  καί  τα  πείσονται,  ά  τούς 
κακούς  ποιμένας  είκός. 

ΞΖ'.  Άλλ'  ίνα  μή,  τα  πάντων  καί  πάντας  άπαριθμούμενος  τούς  προφήτας, 
μακρόν  άποτείνω  λόγον,  ενός  έπιμνησθείς  έτι  τού  πρό  τής  πλάσεως  έγνωσμέ  νου, 
καί  έκ  μήτρας  ήγιασμένου  (Ιερεμίας  ήν  ούτος),  τούς  λοιπούς  ύπερβήσομαι.  Ζητεί  μέν 
ούτος  ύπέρ  κεφαλής  ΰδωρ,  καί  τοϊς  όφθαλμοϊς  πηγήν  δακρύων,  ϊνα  κλαύση  προς 
άξίαν  τον  Ισραήλ·  οδύρεται  δέ  ούχ  ήττον  καί  τών  προεστώτων  τήν  μοχθηρίαν. 

ΞΗ'.  Λέγει  μέν  αύτώ  διελεγχόμενος  προς  τούς  ιερείς  ό  Θεός·  Οί  ιερείς  ούκ 
είπαν,  πού  έστι  Κύ  ριος;  καί  οί  άντεχόμενοι  τού  νόμου  μου  ούκ  ήπί  σταντό  με,  καί  οί 
ποιμένες  ήσέβουν  εις  έμέ.  Λέ  γει  δέ  αύτός  πάλιν  Ποιμένες  ήφρονεύσαντο,  καί  τον 
Κύριον  ούκ  έξεζήτησαν,  καί  διά  τούτο  ούκ  ένόησε  πάσα  ή  νομή,  καί 
διεσκορπίσθησαν.  Ποι  μένες  τε,  φησί,  πολλοί  διέφθειραν  τον  άμπελώνά  μου· 
έμόλυναν  τήν  μερίδα  μου  τήν  ούσαν  έπιθυ  μητήν,  δεδόσθαι  εις  τήν  έρημον  άβατον. 
Είτα  προς  αύτούς  πάλιν  άποτείνεται  τούς  ποιμένας·  Ώ,  οί  ποιμένες  οί  άπολλύντες 
καί  διασκορπίζον  τες  τα  πρόβατα  τής  νομής  μου·  διά  τούτο  τάδε  λέγει  Κύριος  έπί 
τούς  ποιμαίνοντας  τον  λαόν  μου·  Υμείς  διεσκορπίσατε  τα  πρόβατά  μου,  καί 
έξεώσατε  αύτά,  καί  ούκ  έπεσκέψασθε  αύτά’  ιδού  έγώ  έκδικώ  έφ'  ύμάς,  κατά  τα 
πονηρά  έπιτηδεύματα  ύμών.  Λλαλάζειν  τε  βούλεται  τούς  ποιμέ  νας,  καί  κόπτεσθαι 
τούς  κριούς  τών  προβάτων,  διότι  έπληρώθησαν  αί  ήμέραι  αύτών  εις  σφαγήν. 

ΞΘ'.  Καί  τί  μοι  τα  παλαιά  λέγειν;  Τίς  δέ,  τοϊς  Παύλου  κανόσι  καί  δροις  εαυτόν 
παρεκτείνων,  οΰς  περί  έπισκόπων  καί  πρεσβυτέρων  έταξε,  νηφάλιους,  σώφρονας 
είναι,  μή  παροίνους,  μή  πλήκτας,  διδακτι  κούς,  άλήπτους  εν  πάσι  καί  άνεπάφους 
τοϊς  πο  νηροΐς,  ού  πολύ  τό  διαφεΰγον  εύρήσει  τήν  τών  κα  νόνων  εύθύτητα;  Τί  δαί  ά 
τοϊς  μαθηταΐς  Ίη  σοΰς  έπί  τό  κήρυγμα  πέμπων  νομοθετεί;  ών  τό  κεφά  λαιον,  ϊνα  μή 
τα  καθ’  έκαστον  λέγω,  τοιούτους  είναι  τήν  άρετήν,  καί  ούτως  εύσταλεΐς  καί 
μέτριους,  καί  έτι  συντόμως  είπεΐν,  ούρανίους,  ώστε  ούχ  ήττον  διά  τον  τρόπον 
αύτών,  ή  διά  τον  λόγον  τρέχειν  τό  Εύαγγέλιον.  35.480 

Ο'.  Έμέ  δέ  φοβοΰσι  καί  όνειδιζόμενοι  Φαρισαίοι  καί  γραμματείς  έλεγχόμενον 
ών  αισχρόν,  εί  πολύ  περιεΐναι  δέον  τήν  άρετήν,  ώς  διατετάγμεθα,  ε’ί  τι  δεοίμεθα  τής 
τών  ούρανών  βασιλείας,  καί  τήν  κα  κίαν  φαινοίμεθα  χείρους·  ώστε  καί  δφεις  είκό 
τως  αν  άκοΰσαι,  καί  γεννήματα  έχιδνών,  καί  οδηγοί  τυφλοί,  τον  κώνωπα 
διυλίζοντες,  καί  τήν  κάμηλον  καταπίνοντες,  καί  τάφοι  ρυπαροί  τα  ένδον,  μετ’ 
εύπρεπείας  τής  έξωθεν  καί  παροψίδες  καθαραί  τό  φαινόμενον,  καί  τάλλα  δσα 
έκεΐνοι  καί  είσί  καί  άκούουσι. 

ΟΑ'.  Τούτοις  έγώ  σύνειμι  καί  νύκτωρ  καί  μεθ’  ήμέραν  τοϊς  λογισμοΐς·  ταΰτά 
μοι  τον  μυελόν  έκτήκει,  καί  δαπανά  τάς  σάρκας,  καί  ούκ  έά  θρασύν  είναι  καί  άνω 
βλέποντα·  ταΰτά  μοι  ταπεινοί  τήν  ψυχήν,  καί  τον  νοΰν  συστέλλει,  καί  τή  γλώσση 
δεσμόν  έπιτίθησι,  καί  ού  περί  προστα  σίας  είναι  ποιεί  τον  λόγον,  ούδέ  τού  κατορθοΰν 

άλλους  καί  διευθύνειν,  δ  πολλής  έστι  τής  περιουσίας·  άλλ'  δπως  αν  αυτός  την 
έρχομένην  οργήν  διαφύγοιμι,  καί  μικρόν  τι  τοϋ  ίοΰ  τής  κακίας  έμαυ  τον  άποξέσαιμι. 
Καθαρθήναι  δει  πρώτον,  είτα  καθάραυ  σοφισθήναι,  καί  οΰτω  σοφίσαι1  γενέσθαι  φως, 
καί  φωτίσαι·  έγγίσαι  Θεώ,  καί  προσαγαγεϊν  άλλους·  άγιασθήναι,  καί  άγιάσαι· 
χειραγωγήσαι  μετά  χειρών,  συμβουλεϋσαι  μετά  συνέσεως. 

ΟΒ'.  Πότε  ουν  εσται  ταϋτα,  φασίν  οί  ταχείς  τά  πάντα,  καί  ούκ  άσφαλεϊς,  οί 
ραδίως  οίκοδομοϋντες,  καί  καταλύοντες;  Καί  πηνίκα  ό  λύχνος  έπί  την  λυχνίαν;  Καί 
ποϋ  τό  τάλαντον;  οΰτω  τό  χάρισμα  λέγοντες.  Ταϋτα  οί  θερμότεροι  την  φιλίαν  ή  την 
εύ  λάβειαν.  Πότε  ταϋτα,  καί  τίς  ό  έμός  λόγος,  ώ  γεν  ναιότατοι;  Ού  μακρά  προθεσμία, 
ούδέ  γήρας  τό  έσχατον.  Κρείσσων  γάρ  πολιά  μετά  φρονήσεως  άπαιδεύτου  νεότητος, 
καί  λελογισμένη  βραδύτης  τάχους  άπερισκέπτου·  καί  όλιγοχρόνιος  βασιλεία  μακράς 
τυραννίδος·  ώς  καί  ολίγη  μερίς  τιμία  πολλής  κτήσεως  άτιμου  καί  σφαλεράς,  καί 
χρυσός  ολίγος  μολύβδου  πολυτάλαντου,  καί  πολλοϋ  σκότους,  ολίγον  φως. 

ΟΓ'.  Το  δέ  ταχύ  τοϋτο  καί  σφαλερόν,  καί  λίαν  κατ  εσπουδασμένον,  μη  των 
σπερμάτων  έκείνοις  35.481  έοικός  ή,  ά  κατά  των  πετρών  πεσόντα,  καί  διά  τό  μη 
έχειν  βάθος  γής,  ευθύς  άνακύψαντα,  ούδέ  την  πρώτην  ήνεγκε  τοϋ  ήλιου  θερμότητα· 
ή  τώ  κατά  τής  ψάμμου  τεθέντι  θεμελίω,  μηδέ  ολίγον  άντι  σχόντι  προς  την  βροχήν 
καί  τά  πνεύματα.  Ούαί  σοι,  πόλις,  ής  ό  βασιλεύς  σου  νεώτερός  έστι,  φησί  Σολομών 
καί,  Μη  ϊσθι  ταχύς  έν  λό  γοις,  τοϋ  αύτοϋ  Σολομώντος  φωνή,  πράγμα  τι  έ'λαττον, 
λέγοντος,  τό  περί  λόγον  τάχος  τής  περί  πράξιν  θερμότητος.  Καί  τίς  έστι  παρά  ταϋτα  ό 
τό  τάχος  άπαιτών  προ  τής  άσφαλείας  καί  τοϋ  συμφέροντος;  Τίς  ό  πλάττων,  καθάπερ 
αύθήμερον  τούς  πήλινους,  τον  τής  άληθείας  προστάτην,  τον  μετά  άγγέλων 
στησόμενον,  καί  μετά  άρχαγγέλων  δοξάσοντα,  καί  έπί  τό  άνω  θυσιαστήριον  άναπέμ 
ψοντα  τάς  θυσίας,  καί  Χριστώ  συνιερεύσοντα,  τον  άναπλάσοντα  τό  πλάσμα,  καί 
παραστήσοντα  την  εικόνα,  καί  τώ  άνω  κόσμω  δημιουργήσοντα,  καί  τό  μεϊζον  είπεϊν, 
Θεόν  έσόμενον,  καί  θεοποιή  σοντα; 

ΟΔ'.  Οίδα  τίνος  έσμέν  λειτουργοί,  καί  ποϋ  κείμε  νοι,  καί  ποϋ  πέμποντες·  οίδα 
τοϋ  Θεοϋ  τό  ΰψος,  καί  την  άνθρωπίνην  άσθένειαν,  καί  την  δύναμιν  πάλιν  Ούρανός 
υψηλός,  γή  δέ  βαθεϊα.  Καί  τίς  άναβήσεται  τών  έρριμμένων  τή  άμαρτία;  Τίς 
περικείμενος  έτι  τον  κάτω  ζόφον  καί  τής  σαρκός  την  παχύτητα  δλω  νοΐ  καθαρώς 
έποπτεύσει  νοΰν  δλον,  καί  μιγήσεται  τοϊς  έστώσι  καί  άοράτοις  έν  τοϊς  άστάτοις  καί 
όρω  μένοις;  Μόλις  γάρ  άν  τις  ένταΰθα  τών  σφόδρα  κεκα  θαρμένων  καί  εϊδωλον  τοϋ 
καλοϋ  θεωρήσειεν,  ώσπερ  οί  τον  ήλιον  έν  τοϊς  ΰδασι.  Τίς  ό  μετρήσας  τή  χειρί  τό 
ΰδωρ,  καί  τον  ούρανόν  σπιθαμή,  καί  πάσαν  την  γήν  δρακί;  Τίς  έστησε  τά  δρη 
σταθμώ,  καί  τάς  νάπας  ζυγώ;  Τίς  τόπος  τής  καταπαύσεως  αύτοϋ,  καί  τίνι  τών 
πάντων  όμοιωθήσεται; 

ΟΕ'.  Τίς  ό  ποιήσας  τά  πάντα  έν  λόγω,  καί  τή  σοφία  κατασκευάσας  άνθρωπον, 
καί  είς  έν  άγαγών  τά  διεστώτα,  καί  μίξας  τον  χοϋν  τώ  πνεύματι,  καί  συνθείς  ζώον 
ορατόν  καί  άόρατον,  πρόσκαιρον  καί  άθάνατον,  έπίγειον  καί  ούράνιον,  άπτόμενον 
Θεοϋ  καί  ού  περιδρασσόμενον,  έγγίζον  καί  μακρυνόμενον;  Είπα,  σοφισθήσομαι, 
φησίν  ό  Σολομών,  καί  αύτή  έμακρύνθη  άπ'  έμοϋ  μακρόν  υπέρ  δ  ήν,  την  σο  φίαν 
λέγων.  Καί  δντως  ό  προστιθείς  γνώσιν  προστίθησιν  άλγημα·  ού  μάλλον 
εύφραίνοντος  τοϋ  35.484  εύρεθέντος  ή  άνιώντος  τοϋ  διαφεύγοντος·  δπερ,  οίμαι, 
φιλεϊ  συμβαίνειν  τοϊς  έτι  διψώσιν  άποσπω  μένοις  ΰδατος·  ή  κρατεΐν  τι  ού 
δυναμένοις,  έχειν  νομίζουσιν  ή  οΰς  άπήλθεν  εύθύς  άστραπή  περί  λάμψασα. 

Ος Τοϋτό  με  ϊστη  κάτω,  καί  ταπεινόν  έποίει,  καί  είναι  βέλτιον  έπειθεν 
άκούειν  φωνήν  αίνέσεως,  ή  έξηγητήν  είναι  τών  ύπέρ  δύναμιν  ή  μεγαλειότης,  καί  τό 
ΰψος,  καί  τό  άξίωμα,  καί  αί  καθαραί  φύσεις  μόλις  χωροϋσαι  Θεοϋ  λαμπρότητα,  δν 

άβυσσος  κα  λύπτει,  ού  σκότος  απόκρυφη,  φωτός  δντος  τοΰ  κα  θαρωτάτου  καί 
απροσίτου  τοΐς  πλείοσιν  ός  έν  τω  παντί  τώδε,  καί  τοΰ  παντός  έστιν  έξω·  ός  καλόν 
έστιν  άπαν,  καί  άνω  παντός  καλοϋ·  ός  νοϋν  φωτίζει,  καί  διαφεύγει  νοϋ  τάχος  καί 
ύψος,  ύπο  χωρών  αεί  τοσοϋτον,  ό'σον  καταλαμβάνεται,  καί  ύπ  άγων  προς  τά  άνω  τον 
έραστήν  τω  φεύγειν,  καί  τω  οιον  κρατούμενος  κλέπτεσθαι. 

ΟΖ'.  Τοσοϋτον  μέν  δή  καί  τοιοϋτον  ήμϊν  τό  ποθού  μενον  καί  σπουδαζόμενον 
τοιοϋτον  δέ  είναι  χρή  τον  νυμφαγωγόν  των  ψυχών  καί  προμνήστορα.  Έμοιγε  μην 
δέος,  μη  καί  τοΰ  νυμφώνος  έξω  ριφώ  δε  θείς  χεΐρας  καί  πόδας,  ώς  ούκ  ένδεδυμένος 
ένδυμα  γάμου,  άλλα  τολμηρώς  παρενείρας  έμαυτόν  τοΐς  έκεϊσε  άνακειμένοις·  καίτοι 
προσεκλήθην  μέν  έκ  νεότητος,  ϊν’  εϊπω  τι  τών  τοΐς  πολλοΐς  άγνοου  μενών,  καί  επ' 
αύτόν  έπερρίφην  έκ  μήτρας,  καί  έδόθην  δοτός  έκ  μητρικής  ύποσχέσεως,  καί  μετά 
τοϋτο  τοΐς  κινδύνοις  έβεβαιώθην  καί  ό  πόθος  συνηυξήθη,  καί  ό  λογισμός 
συνέδραμε,  καί  πάντα  έδωκα  φέρων  τω  λαχόντι  καί  σώσαντι,  κτήσιν,  πε  ριφάνειαν, 
εύεξίαν,  τούς  λόγους  αύτούς,  ών  τοϋτο  άπήλαυσα  μόνον,  τό  παριδεΐν  καί  έσχη  κέναι 
ών  Χριστόν  προετίμησα.  Καί  ήδύνθη  μοι  τά  τοϋ  Θεοϋ  λόγια,  ώς  κηρία  μέλιτος·  καί 
την  σύν  εσιν  έπεκαλεσάμην,  καί  τή  σοφία  έδωκα  φωνήν  μου.  Καί  τάλλα  δή  ταϋτα, 
οίον  θυμόν  μετρήσαι,  καί  γλώσσαν  χαλινώσαι,  καί  οφθαλμόν  σωφρονίσαι,  καί 
γαστέρα  παιδαγωγήσαι,  καί  δόξαν  πατήσαι  τήν  κάτω  μένουσαν.  Παραφρονών  λέγω, 
άλλ'  ούν  εΐρήσεταν  ταϋτα  μέν  ού  τών  πολλών  ίσως  έγενόμην  φαυλότερος. 

ΟΗ'.  Τοϋτο  δέ  φιλοσοφήσαι  κρεϊττον  ή  καθ’  35.485  ήμάς,  δέξασθαι  ψυχών 
ήγεμονίαν  καί  προστασίαν,  καί  μήπω  μηδέ  ποιμαίνεσθαι  καλώς  μαθόντας  ήμάς, 
μηδέ  καθαρθέντας  τήν  ψυχήν  όσον  άξιον,  έπειτα  ποίμνης  έπιστατεΐν  πιστευθήναν 
καί  ταϋτα  έν  και  ροϊς  τοιούτοις,  έν  οις  άγαπητόν  όρώντα  τούς  άλλους  άνω  καί  κάτω 
στρεφομένους  τε  καί  ταρασσομέ  νους,  φυγόντα  φυγή  έκ  τοϋ  μέσου,  ύπό  σκέπην 
άναχωρήσαντα,  λαθεϊν  τοϋ  πονηροϋ  τήν  ζάλην  καί  τήν  σκοτόμαιναν  ήνίκα  πολεμεϊ 
μέν  άλλήλοις  τά  μέλη,  οϊχεται  δέ  τής  άγάπης,  εί  καί  τι  ήν  λείψα  νον,  όνομα  δέ  κενόν 
άλλως  ό  ίερεύς,  έκχυθείσης  έπ'  άρχοντας  έξουδενώσεως,  ώσπερ  εϊρηται. 

ΟΘ'.  Καί  είθε  κενόν  νυνί  δέ  τρέποιτο  εις  κεφαλάς  άθέων  ή  βλασφημία.  Φόβος 
δέ  άπας  έξώρισται  τών  ψυχών  άντεισήκται  δέ  άναίδεια·  τοϋ  βουλομένου  δέ  ή 
γνώσις,  καί  τά  βάθη  τοϋ  Πνεύματος·  πάντες  δέ  έσμεν  εύσεβεϊς  έξ  ενός  μόνου  τοΰ 
καταγινώσκειν  άλλων  άσέβειαν.  Χρώμεθα  δέ  δικασταΐς  τοΐς  άθέοις,  καί  ριπτοΰ  μεν 
τά  άγια  τοΐς  κυσί,  καί  βάλλομεν  τούς  μαργα  ρίτας  έμπροσθεν  τών  χοίρων,  βεβήλοις 
άκοαϊς  καί  ψυχαϊς  τά  θεία  δημοσιεύοντες·  καί  τάς  τών  έχθρών  εύχάς  έπιμελώς 
έκπληροϋμεν  οί  δείλαιοι,  καί  πορ  νεύοντες  έν  τοΐς  έπιτηδεύμασιν  ήμών  ούκ  αίσχυνό 
μέθα.  Μωαβϊται  δέ  καί  Άμμανΐται,  οις  ούδ’  έξήν  παριέναι  είς  Εκκλησίαν  Κυρίου,  τοΐς 
άγιωτάτοις  ήμών  έμβατεύουσιν.  Ήνοίξαμεν  δέ  πάσιν  ού  πύλας  δικαιοσύνης,  άλλά 
θύρας  λοιδορίας  τε  καί  τής  κατ'  άλλήλων  θρασύτητος·  καί  ούτος  άριστος  ήμϊν,  ούχ 
ός  αν  μηδέ  ρήμα  πρόηται  άργόν  φόβω  Θεοϋ,  άλλ'  ός  αν  τύχη  πλεϊστα  τον  πλησίον 
εΐπών  κακώς,  ή  διαρρήδην,  ή  έν  αΐνίγμασι·  καί  ύπό  τήν  γλώσσαν  αύτοϋ  στρέφων 
κόπον  καί  πόνον,  ή  ίόν  άσπίδων,  είπεϊν  οίκειότερον. 

Π'.  Τηροϋμεν  δέ  τάς  άλλήλων  άμαρτίας,  ούχ  ϊνα  θρηνήσωμεν,  άλλ'  ϊνα 
όνειδίσωμεν  ούδ'  ϊνα  θεραπεύ  σωμεν,  άλλ'  ϊνα  προσπλήξωμεν,  καί  άπολογίαν 
έχωμεν  τών  ήμετέρων  κακών  τά  τών  πλησίον  τραύματα.  Κακούς  δέ  καί  άγαθούς  ούχ 
ό  τρόπος,  άλλ'  ή  διάστασις  καί  ή  φιλία  χαρακτηρίζει·  καί  ά  σή  35.488  μερον 
έπαινοϋμεν,  αΰριον  έκακίσαμεν  καί  ά  παρ'  άλλοις  στηλιτεύεται,  παρ'  ήμϊν 
θαυμάζεται·  καί  πάντα  συγχωρεΐται  προθύμως  τω  άσεβεΐν.  Οΰτω  τήν  κακίαν  έσμέν 
μεγαλόψυχοι! 

ΠΑ'.  Γέγονε  δέ  πάντα  ώς  τό  απαρχής,  δτε  οΰ  πω  κόσμος  ήν,  ουδέ  ή  νΰν 
ευταξία  και  μόρφωσις·  άλλα  συγκεχυμένον  τό  παν  καί  ανώμαλον  έδεΐτο  τής 
ειδοποιού  χειρός  καί  δυνάμεως.  Εί  βούλει  δέ,  ώς  έν  νυκτομαχία  καί  σελήνης 
άμυδροϊς  φέγγεσιν,  έχθρών  ή  φίλων  όψεις  ού  διαγινώσκοντες·  ή  ώς  έν  ναυμαχία  καί 
ζάλη,  καί  πνευμάτων  έμβολαϊς,  καί  ροθίω  ζέοντι,  καί  κυμάτων  έπιδρομαΐς,  καί  νηών 
άραγμοϊς,  καί  κοντών  ώθισμοΐς,  καί  κελευστών  φω  ναϊς,  καί  πιπτόντων  οίμωγαϊς 
ύπερηχούμενοί  τε  καί  άπορούμενοι,  καί  τής  άνδρείας  καιρόν  ούκ  έχον  τες,  φεϋ  τοϋ 
πάθους!  άλλήλοις  περιπίπτομεν,  καί  ύπ’  άλλήλων  άναλισκόμεθα. 

ΠΒ'.  Καί  ούχ  ό  λαός  μέν  ούτως,  ό  δέ  ίερεύς  έτέρως·  άλλά  μοι  νΰν  έκεϊνο 
πληροϋσθαι  δοκεϊ  καθαρώς,  τό,  Γέγονεν  ό  ίερεύς  καθώς  ό  λαός,  έν  κατάρα  πάλαι 
λεγόμενον.  Καί  ούχ  οί  πολλοί  μέν  ούτως,  οί  δέ  άδροί  τού  λαού  καί  προέχοντες 
έναντίως·  άλλ'  ούτοί  γε  καί  φανερώς  πολεμοϋσι  τοϊς  ίερεϋσιν,  έφόδιον  έχοντες  είς 
πειθώ  την  εύσέβειαν  καί  όσοι  μέν  περί  πίστεως  τούτο  πασχόντων,  καί  των  άνωτά 
τω  ζητημάτων  καί  πρώτων  ούδ'  έγώ  μέμ  φομαι,  άλλ'  εί  δει  τάληθές  είπεϊν,  καί 
προσεπαινώ,  καί  συνήδομαι.  Καί  τούτων  είς  ε’ίην  των  ύπέρ  άλη  θείας  άγωνιζομένων 
καί  των  άπεχθανομένων  μάλλον  δέ  καί  είναι  καυχήσομαι.  Κρείττων  γάρ  έπαινετός 
πόλεμος  ειρήνης  χωριζούσης  Θεού"  καί  διά  τούτο  τον  πραΰν  μαχητήν  οπλίζει  τό 
Πνεύμα,  ώς  κα  λώς  πολεμεϊν  δυνάμενον.  35.489 

ΠΓ'.  Νΰν  δέ  είσί  τινες  οί  καί  περί  μικρών  πόλε  μοΰντες,  καί  είς  ούδέν  όφελος, 
καί  κοινωνούς,  όσους  αν  δύνωνται,  τού  κακού  προσλαμβάνοντες,  λίαν  άμα  θώς  καί 
θρασέως.  Είτα  έπί  πάσιν  ή  πίστις,  καί  τούτο  τό  σεμνόν  όνομα  ταϊς  ίδίαις  αύτών  φι 
λονεικίαις  παρασυρόμενον.  Έκ  δέ  τούτων,  ώς  τό  εί  κός,  μισούμεθα  μέν  έν  τοϊς 
έ'θνεσι,  καί  ό  τούτου  χαλεπώτερον,  ούδέ  είπεϊν  έχομεν,  ώς  ού  δικαίως·  δια 
βεβλήμεθα  δέ  καί  των  ήμετέρων  τοϊς  έπιεικεστέροις·  ούδέν  γάρ  θαυμαστόν  εί  τοϊς 
πλείοσιν,  οι  μόλις  αν  τι  καί  των  καλών  άποδέχοιντο.  ΠΔ'.  Τεκταίνουσι  δέ  έπί  των 
νώτων  ημών  οί  άμαρτωλον  καί  ά  κατ’  άλλήλων  έπινοοΰμεν,  κατά  πάντων  έχουσν 
καί  γενόναμεν  θέατρον  καινόν,  ούκ  άγγέλοις  καί  άνθρώποις,  οίον  ό  γενναιότατος 
των  άθλητών  Παύλος,  προς  τάς  άρχάς  καί  τάς  έξου  σίας  άγωνιζόμενος,  άλλά  πάσι 
μικρού  τοϊς  πονηροΐς,  καί  έπί  παντός  καιρού  καί  τόπου,  έν  άγοραΐς,  έν  πό  τοις,  έν 
εύφροσύναις,  έν  πένθεσιν.  ’Ήδη  δέ  προήλθομεν  καί  μέχρι  τής  σκηνής,  ό  μικρού  καί 
δακρύω  λέγων,  καί  μετά  των  άσελγεστάτων  γελώμεθα·  καί  ούδέν  οΰτω  τερπνόν  των 
άκουσμάτων  καί  θεαμάτων,  ώς  Χριστιανός  κωμωδούμενος. 

ΠΕ'.  Ταΰτα  ήμΐν  ό  προς  άλλήλους  πόλεμος·  ταύτα  οί  λίαν  ύπέρ  τού  άγαθού 
καί  πράου  μα  χόμενον  ταύτα  οί  πλέον  άγαπώντες  τον  Θεόν  ή  όσον  συμφέρει·  καί 
παλαίειν  μέν  ούκ  έ'ξεστιν  έ'ξω  των  νενομισμένων,  ούδ’  άλλο  τι  άγωνίζεσθαν  ή 
καταβοή  σεται  καί  άτιμασθήσεται,  καί  άπολεΐ  την  νίκην  ό  έκπαλαίων,  ή  άλλο  τι  μη 
καλώς  άγωνιζόμενος,  μηδέ  κατά  τούς  κειμένους  όρους  τής  άγωνίας,  καν  ότι 
γενναίος  ή  καί  τεχνικώτατος·  ύπέρ  Χριστού  δέ  άγωνιεΐταί  τις  ού  κατά  Χριστόν, 
έπειτα  χα  ριεΐται  τή  ειρήνη,  πολέμων  ύπέρ  αύτής  ώς  ούκ  έ'ξεστι; 

Πς '.  Καί  οί  μέν  δαίμονες  φρίττουσιν  είς  έ'τι  καί  νΰν  Χριστού  καλουμένου,  καί 
ούδέ  ύπό  τής  κακίας  ημών  έξίτηλος  γέγονεν  ή  τοΰ  ονόματος  τούτου  δύνα  35.492  μις· 
ημείς  δέ  ούκ  αΐσχυνόμεθα  τό  σεμνόν  οΰτω  καί  πράγμα  καί  όνομα  καθυβρίζοντες·  καί 
μονονού  φανερώς  αύτοΰ  βοώντος  άκούοντες  καί  καθ’  έκάστην  ημέραν  Τό  γάρ 
όνομά  μου  βλασφημεΐται  δι’  ύμάς  έν  τοϊς  έ'θνεσι. 

ΠΖ'.  Καί  τον  μέν  έ'ξωθεν  ού  δέδοικα  πόλεμον,  ούδέ  τον  νΰν  έπαναστάντα 
Θήρα  ταϊς  έκκλησίαις,  καί  τού  πονηρού  τό  πλήρωμα,  καν  πΰρ  άπειλή,  καν  ξί  φη,  καν 
Θήρας,  καν  κρημνούς,  καν  βάραθρα,  καν  πάντων  γένηται  των  πώποτε  μανέντων 
άπανθρωπό  τατος,  καν  ταϊς  οΰσαις  τιμωρίαις  προσεξεύρη  χαλε  πωτέρας.  "Εν  έχω 

προς  πάντα  φάρμακον,  μίαν  όδόν  είς  νίκην  Έν  Χριστώ  καυχήσομαι,  τον  υπέρ 
Χριστοί)  θάνατον. 

ΠΗ'.  Προς  δέ  τον  έμόν  πόλεμον  ούκ  έχω  τίς  γένω  μαι,  τίνα  συμμαχίαν 
έξεύρω,  τίνα  λόγον  σοφίας,  τί  χάρισμα,  ποία  πανοπλία  προς  τάς  τοΰ  πονηροί) 
μεθοδείας  όπλίσομαι.  Τίς  νικήσει  τούτον  Μωϋσής  έκτείνας  τάς  χεϊρας  έπί  τοΰ  όρους, 
ϊν’  ό  σταυρός  ΐσχύση  τυπούμενος  και  προμηνυόμενος;  Τίς  Ίη  σοϋς  μετά  τούτον,  τώ 
άρχιστρατήγω  των  θείων  πα  ρατάξεων  συμπαραταττόμενος;  Τίς  Δαβίδ,  ή  ψάλλων,  ή 
πολέμων  έν  σφενδόναις,  καί  ύπό  τοΰ  Θεοϋ  περί  εζωσμένος  δύναμιν  είς  πόλεμον,  καί 
τούς  δακτύ  λους  είς  παράταξιν  γυμναζόμενος;  Τίς  Σαμουήλ,  καί  προσευχόμενος  τοΰ 
λαού  καί  προθυόμενος,  καί  χρίων  είς  βασιλέα  τον  νικάν  δυνάμενον;  Τίς  θρη  νήσει 
ταϋτα  προς  άξίαν  'Ιερεμίας,  θρήνους  γράφων  υπέρ  τοΰ  Ισραήλ; 

ΠΘ'.  Τίς  βοήσεται,  Φεΐσαι,  Κύριε,  τοΰ  λαοϋ  σου,  καί  μή  δώς  τήν  κληρονομιάν 
σου  είς  όνει  δος,  τοΰ  κατάρξαι  αυτών  έθνη;  Τίς  περί  ήμών  προσεύξεται  Νώε,  καί  Ίώβ, 
καί  Δανιήλ,  οί  συνευ  χόμενοι  καί  συναριθμούμενοι,  ινα  κοπάση  μικρόν  ήμϊν  ό 
πόλεμος,  ίνα  γενώμεθα  ήμών  αυτών,  ίν’  άλλή  λους  ποτέ  γνωρίσωμεν,  ίνα  μηκέτι 
ώμεν  άνθ'  ενός  τοΰ  Ισραήλ  Ιούδας  καί  Ισραήλ,  μηκέτι'Ροβοάμ  καί  'Ιεροβοάμ,  μηκέτι 
Ιερουσαλήμ  καί  Σαμάρεια,  αί  έν  μέρει  διά  τάς  άμαρτίας  παραδιδό  μεναι,  καί  έν  μέρει 
θρηνούμεναι;  35.493  '.  Έγώ  μέν  γάρ  άσθενέστερος  είναι  τοΰ  πολέμου  τούτου 
ομολογώ,  καί  διά  τοϋτο  έδωκα  τα  νώτα,  καλύψας  τό  πρόσωπον  έντροπή,  καί 
καταμόνας  καθεσθήναι,  ότι  πικρίας  ένεπλήσθην,  έζήτησα  καί  σιωπήσαι,  συνιών,  ότι 
ό  καιρός  πονηρός  έστιν  ότι  άπελάκτισαν  οί  ήγαπημένοι,  ότι  γεγόναμεν  υιοί 
άφεστηκότες,  ή  άμπελος  ή  εύκληματοϋσα,  ή  άμπελος  ή  άληθινή,  πάσα  καρποφόρος, 
ώραία  πάσα,  καλώς  ταϊς  σταγόσι  ταϊς  άνωθεν  άνατέλλουσα·  ότι  έστράφη  είς  άτιμίαν 
έμοί  τό  διάδημα  τοΰ  κάλλους,  τό  άποσφράγισμα  τής  έμής  δόξης,  ό  τής  καυχήσεως 
στέφανος·  εί  δέ  τις  προς  ταϋτα  τολμηρός  καί  γενναίος,  μακάριος  ούτος  έμοί  τοΰ 
θάρσους  καί  τής  γενναιότητος. 

Α'.  Καί  οΰπω  λέγω  τον  ένδον  καί  έν  ήμϊν  αύ  τοϊς,  τον  έν  τοΐς  πάθεσι 
πόλεμον,  όν  πολεμούμεθα  νυ  κτός  καί  ήμέρας  ύπό  τοΰ  τής  ταπεινώσεως  σώματος,  τά 
μέν  κρύβδην,  τά  δέ  φανερώς·  καί  τής  άνω  καί  κάτω  κυμαινούσης  ήμάς  καί 
στροβούσης,  διά  τε  αί  σθήσεως  καί  τών  άλλων  τερπνών  τοΰ  βίου  τούτου  περιφοράς, 
τοΰ  τε  πηλοϋ  τής  ΐλύος,  φ  έμπεπή  γμεθα,  καί  τοΰ  νόμου  τής  άμαρτίας 
άντιστρατευομέ  νου  τώ  νόμω  τοΰ  πνεύματος,  καί  διαφθείρειν  έπιχει  ροϋντος  τήν 
βασιλικήν  έν  ήμϊν  εικόνα,  καί  όσον  τής  θείας  άπορροίας  ήμϊν  συγκαταβέβληταν  ώς 
μόλις  άν  τις  έαυτόν  ή  μακρά  φιλοσοφία  παιδαγωγή  σας,  καί  άπορρηγνύς  κατά 
μικρόν  τό  τής  ψυχής  εύγενές  καί  φωτοειδές  τοΰ  ταπεινού  καί  τώ  σκό  τει 
συνεζευγμένου,  ή  Θεοϋ  τυχών  ιλεω,  ή  καί  άμφω  ταϋτα,  καί  μελέτην  ότι  μάλιστα 
ποιούμενος  άνω  βλέπειν  τής  κατασπώσης  ΰλης  έπικρατήσειε.  Πριν  δέ  ταύτην 
ύπερσχεΐν  όση  δύναμις  καί  άνα  καθάραι  ίκανώς  τήν  διάνοιαν,  ύπέρ  τε  τούς  άλλους 
μακρώ  γενέσθαι  τή  προς  Θεόν  έγγύτητι,  ή  ψυχών  προστασίαν  δέξασθαι,  ή  μεσιτείαν 
Θεοϋ  καί  άνθρώπων  (τοϋτο  γάρ  ίσως  ό  ίερεύς),  ούκ  άσφαλές  είναι  γινώσκω. 

Β'.  Καί  δθεν  είς  τοϋτο  ύπήχθην  τό  δέος;  ϊνα  μή  με  τοϋ  δέοντος  δειλότερον 
ύπολαμβάνητε,  άλλά  35.496  καί  σφόδρα  έπαινήτε  τής  προμήθειας.  Ακούω  μέν  αύτοΰ 
Μωσέως,  ήνίκα  έχρημάτιζεν  αύτώ  ό  Θεός,  ότι,  πλειόνων  είς  τό  όρος  προσκεκλη 
μένων,  ών  εις  ήν  καί  Άαρών  σύν  τοΐς  παισί  τοΐς  δύο  τοΐς  ίερεϋσι,  καί  έβδομήκοντα 
πρεσβυτέρων  τής  γε  ρουσίας,  οί  μέν  λοιποί  προσκυνήσαι  πόρρωθεν  έκελεύσθησαν, 
έγγίσαι  δέ  Μωσής  μόνος,  ού  συνανα  βήναι  δέ  ό  λαός  ώς  ού  πάντων  δντος  Θεοϋ  γενέ 
σθαι  πλησίον,  πλήν  εΐ  τις  κατά  Μωσέα  Θεοϋ  χωρή  σαι  δόξαν  δυνάμενος·  καί  έτι  προ 

τούτων  έν  άρχή  τής  νομοθεσίας,  τούς  μέν  άλλους  σάλπιγγες,  καί  άστραπαΐ,  καί 
βρονταί,  καί  γνόφος,  καί  δλον  καπνι  ζόμενον  τό  δρος,  καί  άπειλαί  φρικώδεις,  καν 
θηρίον  θίγη  τού  δρους,  λιθοβοληθήσεται,  καί  άλλα  τοιαΰτα  δείματα  ίστη  κάτω,  καί 
μέγα  ήν  αύτοΐς,  μόνης  άκοϋσαι  τής  τού  Θεού  φωνής,  εύ  μάλα  άγνισαμένοις·  Μωσής 
δε  καί  άνεισι,  καί  τής  νεφέλης  εϊσω  χωρεΐ,  καί  νομοθετείται,  καί  δέχεται  πλάκας· 
τοϊς  μέν  πολ  λοϊς  τάς  τού  γράμματος,  τοϊς  δε  ύπέρ  τούς  πολλούς  τάς  τού  πνεύματος. 

Τ'.  Ακούω  δε  Ναδάβ  καί  Άβιούδ,  δτι,  ξένω  πυρί  θυμιάσαντες  μόνον,  ξένω  καί 
άνηλώθησαν  κο  λασθέντες  δι'  ών  ήσέβησαν,  καί  τον  αύτόν  εύρόντες  τής  άπωλείας, 
όν  καί  τής  άσεβείας  καιρόν  καί  τόπον  καί  ούδέ  Άαρών  ήρκεσε  προς  σωτηρίαν  αύτοΐς 
ό  πα  τήρ,  ό  Μωσέως  παρά  Θεω  δεύτερος.  Γινώσκω  δε  καί  'Ηλεί  τον  ιερέα,  καί  μικρόν 
ύστερον  Όζάν,  τον  μέν  ύπέρ  τής  των  παίδων  παρανομίας  άπαιτηθέντα  δίκην,  ήν 
έτόλμων  κατά  των  θυσιών  προ  καιρού  των  λεβήτων  άπαρχόμενοι,  καί  ταϋτα  ούκ 
άποδεχό  μενον  αύτών  την  άσέβειαν,  άλλα  πολλά  πολλάκις  έπιτιμήσαντα·  τον  δέ, 
δτι,  ψαύσας  τής  κιβωτού  μόνον  περισπασθείσης  ύπό  τού  μόσχου,  την  μέν 
περιεσώσατο,  αύτός  δέ  άπώλετο,  φυλάσσοντος  τού  Θεού  τή  κιβωτώ  τό  σεβάσμιον. 

Δ'.  Οίδα  δ'  έγωγε  μηδέ  τούς  έν  τοϊς  σώμασι  μώμους  των  ιερέων,  ή  των 
θυμάτων  άνεξετάστους  μένοντας,  άλλα  τελείους  τέλεια  προσάγειν  νενομισμένον, 
σύμβολον,  οίμαι,  τούτο  τής  κατά  ψυχήν  άρτιότητος·  μηδέ  στολής  τής  ιερατικής,  ή 
σκεύους  τίνος  των  άγιων  ψαύειν  παντί  θεμιτόν  όν  μηδέ  τάς  θυσίας  αύτάς,  ύφ'  ών, 
καί  δτε,  καί  ου  μη  καθήκον  ήν,  35.497  άναλίσκεσθαν  μηδέ  τό  έ'λαιον  άπομιμεΐσθαι 
τής  χρί  σεως,  μηδέ  τό  θυμίαμα  τής  συνθέσεως·  μηδέ  είς  τό  ιερόν  είσιέναι,  δστις  ή 
ψυχήν  ή  σώμα  ού  καθαρός,  μέχρι  καί  τών  μικροτάτων  τοσούτου  δει  είς  τα  άγια  τών 
άγιων  προσφοιταν  θαρρούντα,  ών  ένί  καί  άπαξ  τού  ένιαυτοΰ  μόνον  έπιβατόν  ήν 
τοσούτου  δει  τό  καταπέτασμα,  ή  τό  ίλαστήριον,  ή  την  κιβωτόν,  ή  τα  χερουβίμ,  ή 
προσβλέπειν  είναι  παντός,  ή  προσάπτεσθαι. 

Ε'.  Ταΰτα  ούν  είδώς  έγώ,  καί  δτι  μηδείς  άξιος  τού  μεγάλου  καί  Θεού,  καί 
θύματος,  καί  άρχιε  ρέως,  δστις  μη  πρότερον  έαυτόν  παρέστησε  τώ  Θεω  θυσίαν 
ζώσαν,  άγίαν,  μηδέ  την  λογικήν  λατρείαν  εύάρεστον  έπεδείξατο,  μηδέ  έ'θυσε  τώ  Θεω 
θυσίαν  αίνέσεως  καί  πνεύμα  συντετριμμένον,  ήν  μόνον  ό  πάντα  δούς  άπαιτεϊ  παρ’ 
ημών  θυσίαν,  πώς  έ'μελλον  θαρρήσαι  προσφέρειν  αύτώ  την  έ'ξωθεν,  την  τών 
μεγάλων  μυστηρίων  άντίτυπον  ή  πώς  ίερέως  σχήμα  καί  όνομα  ύποδύεσθαι,  πριν 
όσίοις  έργοις  τελειώσαι  τάς  χεϊρας;  πριν  τον  οφθαλμόν  έθίσαι  βλέ  πειν  ύγιώς  την 
κτίσιν,  καί  είς  θαύμα  μόνον  τού  κτίσαντος,  άλλα  μη  ζημίαν  τού  πλάσαντος;  πριν  τή 
παιδεία  Κυρίου  ίκανώς  άνοιγήναι  τα  ώτα,  καί  προστεθήναί  μοι  ώτίον  μη  βαρέως 
άκούειν  δυνάμενον,  άλλα  ένώτιον  χρυσοΰν  σαρδίω  πολυτε  λεϊ  δεθήναι,  λόγον 
σοφού  είς  ούς  εύήκοον;  πριν  τό  στόμα,  τα  χείλη,  την  γλώσσαν,  τό  μέν  άνοιγήναι  καί 
έλκΰσαι  πνεύμα,  ή  πλατυνθήναι  καί  πληρωθήναι  τώ  πνεύματι  λαλουμένων 
μυστηρίων  τε  καί  δογμά  των  τα  δέ  αίσθήσει  θεία,  κατά  την  σοφίαν  εΐπεΐν,  δεθήναι, 
προσθείην  δ'  αν  ότι  καί  έν  καιρώ  λυθήναυ  την  δέ  πλησθήναι  άγαλλιάσεως,  καί  θείας 
μελωδίας  γενέσθαι  πλήκτρον,  έξεγειρομένην  τή  δόξη,  συνεξεγειρομένην  δρθριον, 
καί  μέχρι  τού  κολληθήναι  τώ  λάρυγγι  κάμνουσαν;  πριν  έπί  πέτραν  στήναι  τούς 
πόδας  μου,  καταρτισθέντας  ώς  έλάφων,  καί  κατευ  θυνθήναί  μοι  τα  κατά  Θεόν 
διαβήματα,  μη  παρ'  ολίγον  μηδ'  δλως  έκχεόμενα;  πριν  άπαν  μέλος  δπλον  γενέσθαι 
δικαιοσύνης,  καί  άποθέσθαι  πάσαν  νεκρό  τητα,  καταποθεϊσαν  ύπό  τής  ζωής,  καί 
ύποχωρήσα  σαν  τώ  πνεύματι;  35.500 

ς'.  Τίς  μήπω  τοϊς  άγνοΐς  καί  πεπυρωμένοις  τού  Θεού  λογίοις  καείς  την 
καρδίαν  έν  τώ  διανοιγήναι  αύτώ  τάς  Γραφάς·  μηδέ  άπογραψάμενος  αύτά  τρισσώς 
έπί  πλάτος  τής  καρδίας,  ώστε  νοΰν  έχειν  Χριστού·  μηδέ  τών  τοϊς  πολλοΐς 

απόκρυφων  καί  αοράτων  καί  σκοτεινών  θησαυρών  εΐσω  γενόμε  νος,  ώστε  τον  έν 
αύτοΐς  κατοπτεϋσαι  πλούτον,  καί  άλλους  πλουτίζειν  δύνασθαι,  πνευματικά 
συγκρίνων  πνευματικοΐς; 

Ζ'.  Τις  μήπω  θεωρήσας,  ώς  θεωρεϊν  άξιον,  την  τερπνότητα  Κυρίου,  καί 
έπισκεψάμενος  τον  ναόν  αύτοϋ,  μάλλον  δε  ναός  γενόμενος  Θεοϋ  ζώντος  καί  ζών 
κατοικητήριον  Χρίστου  έν  πνεύματι;  τίς  μήπω  τύπων  καί  αλήθειας  έπιγνούς 
συγγένειαν  καί  διάκρισιν,  καί  τών  μέν  άναχωρήσας,  τη  δέ  προσ  θέμενος,  ϊνα,  την  του 
γράμματος  φυγών  παλαιότητα,  τή  καινότητι  δουλεύση  τοϋ  πνεύματος,  καί  με  ταβή 
καθαρώς  έπί  την  χάριν  άπό  τοϋ  νόμου  πληρου  μένου  πνευματικώς  έν  τη  καταργήσει 
τοϋ  σώμα  τος; 

Η'.  Τίς  μήπω  διά  πασών  όδεύσας  τών  τοϋ  Χριστοϋ  προσηγοριών  καί 
δυνάμεων,  καί  έ'ργω  καί  θεωρία,  τών  τε  ύψηλοτέρων  καί  πρώτων,  καί  τών  δι’  ήμάς 
ταπεινοτέρων  καί  τελευταίων,  τοϋ  Θεοϋ,  τοϋ  Υίοϋ,  τής  Είκόνος,  τοϋ  Λόγου,  τής 
Σοφίας,  τής  Αλήθειας,  τοϋ  Φωτός,  τής  Ζωής,  τής  Δυνάμεως,  τής  Άτμίδος,  τής 
Άπορροίας,  τοϋ  Απαυγάσματος,  τοϋ  Ποιητοϋ,  τοϋ  Βασιλέως,  τής  Κεφαλής,  τοϋ 
Νόμου,  τής  Όδοΰ,  τής  Θύρας,  τοϋ  Θεμελίου,  τής  Πέτρας,  τοϋ  Μαργαρίτου,  τής 
Ειρήνης,  τής  Δικαιοσύνης,  τοϋ  Δγιασμοϋ,  τής  Δπολυτρώσεως,  τοϋ  Ανθρώπου,  τοϋ 
Δούλου,  τοϋ  Ποιμένος,  τοϋ  Δμνοϋ,  τοϋ  Δρχιερέως,  τοϋ  Θύματος,  τοϋ  Πρωτοτόκου 
προ  κτί  σεως,  Πρωτοτόκου  έκ  τών  νεκρών,  τής  Δνα  στάσεως·  τίς  τούτων  τών 
ονομάτων  τε  καί  πραγμά  των  έπακούων  είκή,  καί  μήπω  κοινωνήσας  τώ  Λόγω,  μηδέ 
μεταλαβών  αύτοϋ,  καθ’  ό  τούτων  έκαστον  έστί  τε  καί  κέκληται; 

Θ'.  Τίς,  μήπω  σχολάσας,  μηδέ  μαθών  λαλεϊν  Θεοϋ  σοφίαν  έν  μυστηρίω  τήν 
άποκεκρυμμένην,  έ'τι  νήπιος  ών,  έ'τι  τρεφόμενος  γάλακτι,  έ'τι  τών  ούκ  άριθ 
μουμένων  έν  τώ  Ισραήλ,  ούδέ  καταλεγομένων  είς  35.501  Θεοϋ  παράταξιν,  μήπω  τον 
Χριστοϋ  σταυρόν  ώς  άνήρ  α’ίρειν  δυνάμενος,  μήπω  μηδέ  άλλοτι  μέλος  ών  ίσως  τών 
τιμιωτέρων,  έπειτα  είς  κεφαλήν  καταστήναι  Χριστοϋ  πληρώματος  δέξεται  χαίρων 
καί  προθυμού  μένος;  Ούκ  έ'μοιγε  κριτή  καί  συμβούλψ·  άλλ’  ούτος  ό  φόβων  μέγιστος, 
ούτος  ό  κινδύνων  έ'σχατος  παντί  τώ  συνιέντι  καί  τοϋ  κατορθουμένου  τό  μέγεθος,  καί 
τής  διαμαρτίας  τον  όλεθρον. 

Ρ'.  ’Άλλος  μέν  ούν  πλείτω  κατ'  έμπορίαν,  έ'λεγον,  καί  τά  μακρά 
διαπεραιούσθω  πελάγη,  καί  συμ  φερέσθω  τοϊς  άνέμοις  άεί  καί  τοϊς  κύμασι  μεγάλα 
καί  κερδήσων,  αν  οΰτω  τύχη,  καί  κινδυνεύσων,  δστις  πλευστικώτατος  ή 
έμπορικώτατος·  έμοί  δ’  ούν  αίρετώτερον  έπί  γής  άνέχοντι,  βραχεϊαν  αύλακα 
τέμνοντι  καί  γλυκεϊαν,  πόρρωθεν  άσπαζομένω  κέρδη  καί  θάλασσαν,  ζην  ούτως  όπως 
αν  δύνωμαι  σύν  ολίγη  καί  μικρά  τή  μάζη,  καί  βίον  έλκειν  άσφαλή  καί  άκύμαντον,  ή 
μακρόν  άναρριπτεΐν  καί  μέ  γαν  έπί  μεγάλοις  κέρδεσι  κίνδυνον. 

ΡΑ'.  Ύψηλώ  μέν  γάρ  ζημία  τό  μή  έγχειρεϊν  μείζοσι,  μηδέ  είς  πλείους 
διατείνειν  τήν  άρετήν,  άλλ'  έπί  μικρών  ίστασθαι,  οίον  μεγάλω  φωτί  μικρόν  οίκον 
αύγάζοντα,  ή  πανοπλία  νεανική  σώμα  παιδικόν  πε  ρισκέποντα·  μικρώ  δέ  άσφάλεια 
μικρά  φορτίζεσθαι,  άλλά  μή,  τοϊς  ύπέρ  δύναμιν  έαυτόν  ύποτιθέντα,  γέλωτάτε 
όφλισκάνειν  όμοϋ,  καί  προστιθέναι  τον  κίνδυνον  ώσπερ  γε  καί  πύργον  οίκοδομεϊν 
ούκ  άλλω  τινί  προσήκεν  ή  ός  έχει  τά  προς  άπαρτισμόν,  ώς  ήκούσαμεν. 

ΡΒ'.  ’Έχετε  τήν  άπολογίαν  τήν  ύπέρ  τής  φυγής,  καί  ίσως  ού  μετρίαν.  "Α  μέν 
ούν  με  άφ’  ύμών  άπή  γαγεν,  ώ  φίλοι  καί  άδελφοί,  λυπηρώς  μέν  έμοί  καί  ύμϊν  ίσως, 
άναγκαίως  δ’  ούν,  ώς  γοΰν  έμαυτώ  τότε  έδόκουν,  ταϋτά  έστιν  έπανήγαγε  δέ  με 
μάλιστα  μέν  ό  προς  ύμάς  πόθος,  καί  τό  άντιποθούντων  αΐσθά  νεσθαι-  ούδέν  γάρ 
ούτως  ισχυρόν  προς  άγάπην,  ώς  άντιδιδομένη  διάθεσις. 

ΡΓ.  Δεύτερον  δε  ή  έμή  φροντίς,  τό  έμόν  έργον,  ή  των  ιερών  γονέων  πολιά 
καί  ασθένεια,  επ'  έποί  πλέον  ή  τω  χρόνιο  καμνόντων,  Αβραάμ  τοϋδε  του  πατριάρ 
χου,  τής  τίμιας  έμοί  κεφαλής  και  μετ'  αγγέλων  35.504  άριθμουμένης,  και  Σάρρας,  τής 
καί  πνευματι  κώς  ώδινούσης  ημάς  έν  τή  διδασκαλία  τής  πίστεως,  ών  γενέσθαι 
βακτηρία  τω  γήρα,  και  ύπερείδειν  την  ασθένειαν,  των  πρώτων  ευχήν  εύξάμενος,  καί 
μέντοι  καί  πληρώσας  ταύτην,  όπόση  δύναμις·  ώς  καί  φιλοσοφίας  ύπεριδεΐν  αύτής, 
τού  πάντων  έμοί  τιμιω  τάτου  κτήματος  καί  ονόματος,  ή  τό  γε  άληθέστερον  είπεϊν,  τό 
μη  φιλοσοφεΐν  δόξαι  πρώτον  φιλοσο  φήσας,  ούκ  ήνεγκα  διαπεσεΐν  μοι  τον  μόχθον 
έκ  μιας  ύποθέσεως,  ούδέ  καταλυθήναι  την  ευλογίαν,  ήν  καί  κλέψαι  τις  ήδη  τών 
πάλαι  όσιων  λέγεται,  βρώ  μάτι  τον  πατέρα  καί  τριχών  πλάσματι  σοφισάμενος,  καί  τό 
καλόν  ού  καλώς  δι'  έπιβουλής  θηρασάμε  νος.  Δύο  μεν  δη  ταϋτα  τής  έμής  ήττης  καί 
ήμερότη  τος  αίτια.  Καί  ίσως  ούκ  άτοπον,  άμφοτέροις  έκεί  νοις  είξαι  καί  ύποχωρήσαι 
τούς  λογισμούς,  έπεί  καί  τού  νικάσθαι  καιρός,  ώσπερ  οίμαι  καί  παν  τός  πράγματος· 
καί  κρεϊττον  ήττάσθαι  καλώς  ή  νικάν  έπισφαλώς  καί  άθέσμως. 

ΡΔ'.  Τρίτον  δέ  ό  καί  μέγιστον,  καί  δη  τούτο  είπών  έτι,  τά  λοιπά  σιωπήσομαι. 
Έμνήσθην  ημερών  άρχαίων,  καί  πρός  τινα  τών  παλαιών  ιστοριών  άνα  δραμών, 
έκεϊθεν  είλκυσα  συμβουλήν  έμαυτώ  πρός  τά  παρόντα·  μη  γάρ  είκή  ταϋτα 
συγγεγράφθαι  νομίζωμεν,  μηδέ  όχλον  άλλως  είναι  ρημάτων  τε  καί  πραγμάτων, 
ψυχαγωγίας  ένεκα  τών  άκουόντων  συγκείμενα,  καί  οίον  άκοής  τι  δέλεαρ  μέχρι  τής 
ηδονής  ίστάμενον.  Ταϋτα  μέν  παιζόντων  μΰθοι  καί  "Ελληνες,  ο'ί,  τής  άληθείας  ολίγα 
φροντί  ζοντες,  τω  κομψώ  τών  πλασμάτων  καί  τω  λίχνω  τών  λέξεων  καί  άκοήν  καί 
ψυχήν  γοητεύουσιν. 

ΡΕ'.  Ημείς  δέ,  οί  καί  μέχρι  τής  τυχούσης  κε  ραίας  καί  γραμμής  τοϋ  πνεύματος 
την  άκρί  βειαν  έ'λκοντες,  οΰποτε  δεξόμεθα,  ού  γάρ  όσιον,  ούδέ  τάς  έλαχίστας  πράξεις 
είκή  σπουδασθήναι  τοϊς  άναγράψασι,  καί  μέχρι  τοΰ  παρόντος  μνήμη  διασω  θήναυ 
άλλ’  ίν'  ημείς  έχωμεν  ύπομνήματα  καί  παιδεύματα  τής  τών  όμοιων,  εί  ποτέ 
συμπέσοι  και  35.505  ρός,  διασκέψεως·  ώστε  τά  μέν  φεύγειν,  τά  δέ  αίρεΐσθαι,  οίον 
κανόσι  τισί  καί  τύποις,  τοϊς  προλαβοΰσιν  έπόμενοι  παραδείγμασι. 

Ρς'.  Τίς  ούν  ή  ιστορία  καί  πόθεν  ή  συμβουλή;  ούδέ  γάρ  χείρον  ίσως 
άσφαλείας  ένεκεν  τών  πολλών  διελθεΐν.  "Εφευγε  καί  Ιωνάς  άπό  προσώπου  τοϋ 
Θεοϋ,  μάλλον  δέ  φεύγειν  ώετο·  άλλά  κατε  λήφθη  πελάγει,  καί  χειμώνι,  καί  κλήρω, 
καί  γαστρί  κήτους,  καί  τριημέρω  ταφή,  τύπον  έχούση  μυστηρίου  μείζονος.  ’Αλλ' 
έκεϊνος  μέν,  ϊνα  μη  την  σκυθρωπήν  καί  άτοπον  άγγελίαν  άγγείλη  τοϊς  Νινευΐ'ταις, 
καί  μετά  τούτο  ψεύστης  άλω,  σωθείσης  τή  μετανοία  τής  πόλεως·  ού  γάρ  τή  σωτηρία 
τών  πονηρών  έδυσχέραινεν,  άλλά  την  διακονίαν  τοϋ  ψεύδους  ήσχύνετο,  καί  οίον 
έζηλοτύπει  τής  προφη  τείας  τό  άξιόπιστον,  δπερ  έν  αύτώ  καταλυθήναι  κίνδυνος  ήν, 
ού  δυναμένων  τών  πολλών  συνιδεΐν  τής  τοϋ  Θεοϋ  περί  ταϋτα  οικονομίας  τό  βάθος. 

ΡΖ'.  Ώς  δέ  έγώ  τίνος  ήκουσα  σοφού  περί  ταϋτα  άνδρός,  ούκ  άτόπως 
βοηθοϋντος  τω  φαινομένω  τής  ιστορίας  άτόπω,  καί  ίκανοϋ  καταλαβεΐν  άνδρός 
προφήτου  βαθύτητα,  ούδέ  ταϋτα  ήν  ά  τον  μακάριον  Ίωνάν  έποίει  φυγάδα,  καί  εις 
Ίόππην  ήγαγε,  καί  έξ  Ίόππης  άνήγαγεν  έπί  Θαρσείς,  πελάγει  πιστεύσαντα  την 
έαυτοϋ  κλοπήν  οΰτε  γάρ  άγνοεΐν  τοϋ  Θεοϋ  την  έπίνοιαν,  προφήτην  γε  όντα,  εΐκός 
αύτόν  ήν  ότι  διά  τής  άπειλής,  τό  μή  παθεΐν  τά  τής  άπει  λής  Νινευΐ'ταις 
έπραγματεύετο  κατά  την  μεγάλην  αύτοϋ  σοφίαν,  καί  κατά  τά  άνεξερεύνητα  αύτοϋ 
κρίματα,  καί  τών  οδών  αύτοϋ  τό  άνεξιχνίαστόν  τε  καί  άκατάληπτον  οΰτ',  εΐπερ 
ήπίστατο,  μή  άκολου  θήσαι  Θεώ,  δι'  ού  περ  έβούλετο  τρόπου  την  σωτηρίαν  έκείνοις 
μηχανωμένω.  Τό  δέ  δή  καί  οΐεσθαι,  ώς  άποκρύψειν  έαυτόν  τω  πελάγει  ήλπισεν 
Ιωνάς,  καί  τον  μέγαν  οφθαλμόν  τοϋ  Θεοϋ  διαλήσεσθαι  τή  φυγή,  μή  καί  παντελώς 

ατοπον  ή  καί  άπαίδευτον,  καί  ούχ  δπως  περί  προφήτου  πιστεύεσθαι  δί  καιον,  άλλ' 
ούδέ  περί  άλλου  τίνος  των  νοΰν  έχόντων,  35.508  καί  μετρίως  αισθανόμενων  Θεοϋ 
καί  τής  υπέρ  πάντα  δυνάμεως. 

ΡΗ'.  Άλλ’  ήδει  μεν  τοϋτο  παντός  μάλλον  ό  Ιωνάς,  φησίν  ό  τον  λόγον  είπών, 
καί  έγώ  πείθομαι,  εις  δ  τι  έφερε  τοϊς  Νινευΐταις  τό  κήρυγμα,  καί  δτι,  τον  δρασμόν 
βουλεύων,  τόπον  μεν  ήμειβε,  Θεόν  δέ  ούκ  έφευγεν  ούδέ  γάρ  άλλος  τις  άνθρώπων, 
ού  γης  έαυτόν  κατακρύψας  κόλποις,  ού  θαλάσσης  βάθε  σιν,  ού  πτεροϊς  κουφωθείς,  εϊ 
τις  έπίνοια,  καί  άνα  δραμών  εις  άέρα,  ούχ  άδου  τοϊς  κατωτάτω  προσ  ομιλήσας,  ού 
νέφους  παχύτητα  περιβαλόμενος,  ούκ  άλλο  των  απάντων  ούδέν  είς  άσφάλειαν  τού 
δρα  σμοϋ  βουλευσάμενος·  άλλα  τοϋτο  μόνον  των  πάντων  άφευκτότατόν  τε  καί 
άμαχώτατον  Θεός,  κατα  σχεΐν  καί  ύπό  χεϊρα  λαβεϊν  θελήσας,  φθάνει  τούς  ταχείς, 
σφάλλει  τούς  συνετούς,  περιτρέπει  τούς  ισχυρούς,  συστέλλει  τούς  ύψηλούς,  ήμεροί 
θράσος,  πιέζει  δύναμιν. 

ΡΘ'.  Ού  τοίνυν  ήγνόει  τοϋ  Θεοϋ  τήν  κραταιάν  χεϊρα  ό  τοϊς  άλλοις  ταύτην 
άπειλών  Ιωνάς,  ούδέ  ώς  φευξόμενος  είς  άπαν  διενοεΐτο  τό  θειον,  μή  τοϋτο 
πιστεύσωμεν  άλλ'  έπειδή  τήν  έ'κπτωσιν  έώρα  τοϋ  Ισραήλ,  καί  μεταβαίνουσαν  είς  τά 
έ'θνη  τήν  προφητικήν  χάριν  ήσθάνετο,  διά  τοϋτο  ύποχωρεΐ  τώ  κηρύγματι,  καί 
άναβάλλεται  τό  έπίταγμα·  καί  τήν  κατασκοπήν  τής  χαράς  άφείς,  τοϋτο  γάρ  Έβραίοις 
ή  Ίόππη  δύναται,  τό  παλαιόν  ΰψος  λέγω  καί  τό  άξίωμα,  είς  τό  τής  λύπης  έαυτόν 
έ'ρριψε  πέλαγος·  καί  διά  τοϋτο  χειμάζεται,  καί  καθεύδει,  καί  ναυαγεί,  καί 
έξυπνίζεται,  καί  κληροϋται,  καί  ομολογεί  τήν  φυγήν,  καί  καταποντίζεται,  καί  ύπό 
τοϋ  κήτους  κα  ταπίνεται  μέν,  ούκ  άναλίσκεται  δέ·  άλλ’  έκεΐ  τον  Θεόν  έπικαλεΐται, 
καί,  τό  θαύμα,  Χριστώ  τριήμερος  συνεκδίδοται.  ’Αλλ’  ό  μέν  περί  τούτου  λόγος  άναμει 
νάτω,  μικρόν  ύστερον,  αν  δίδω  Θεός,  φιλοπο  νώτερον  έξεργασθησόμενος.  ΡΓ.  Νϋν  δέ 
δ  μοι  λέγειν  ό  λόγος  ώρμήθη,  σκοπεΐν  έπεισί  μοι  καί  ύπολαμβάνειν,  δτι  έκείνω  μέν 
τάχα  τι  καί  συγγνώμης  ήν,  δι'  ήν  είπον  αιτίαν  όκνοΰντι  τήν  προφητείαν  έμοί  δέ  τίς 
άρα  λόγος,  ή  τίς  άπολογίας  ύπελείπετο  τόπος  έπι  πλέον  άφη  νιάζοντι,  καί  τον  ούκ 
οίδ'  εϊτ'  έλαφρόν  είτε  βα  ρύν  είπεΐν  χρή,  άλλά  τόν  γε  τεθέντα  ζυγόν  τής  λει  τουργίας 
άναινομένω;  35.509 

ΡΙΑ'.  Εΐ  γάρ,  δ  μόνον  έν  τούτοις  ισχυρόν  έστιν  είπεΐν  τοϋτο  δοίη  τις,  δτι 
πολλώ  κατωτέρω  κείμεθα  τοϋ  ίερατεύειν  Θεώ,  καί  δτι  τής  Εκκλησίας  άξιον  είναι 
χρή  πρώτον,  ειτα  τοϋ  βήματος,  καί  τούτου  πρώτον,  ειτα  τής  προεδρίας·  τάχα  έτερος 
ήμάς  ούκ  άφήσει  τοϋ  τής  άπειθείας  έγκλήματος.  Δεινή  δέ  άπειθείας  άπειλή,  καί 
δεινά  ταύτης  τά  έπιτίμια,  ώσπερ  γε  καί  τής  έτέρας  μερίδος,  μηδέν  όκνεΐν,  μηδέ 
άναδύεσθαι,  μηδέ,  ώσπερ  ό  Σαούλ  έκεΐνος,  τοϊς  σκεύεσιν  ύποκρύπτεσθαι  τοϊς 
πατρικοΐς,  καν  προς  ολίγον  καλούμενον  έπί  προστασίαν,  άλλ'  ώς  έπί  τι  πράγμα 
κοϋφον  καί  ράστον  χωρεΐν  έτοί  μως,  ού  μηδέ  μεταθέσθαι  άσφαλές,  μηδέ  βουλή 
δευτέρα  θεραπεϋσαι  τήν  προλαβοϋσαν. 

ΡΙΒ'.  Διά  τοϋτο  έκαμνον  έγώ  τοϊς  λογισμοΐς  τό  δέον  άνερευνώμενος,  καί 
μέσος  δύο  φόβων  ίστάμενος,  τοϋ  τε  κατασπώντος  καί  τοϋ  άνάγοντος.  Καί  έπί 
πλεΐστον  τούτοις  έναπορήσας,  καί  άμφοτέρωθεν  έμαυτόν  τα  λαντεύσας,  ή  ώσπερ 
ρεύμα  άστάτοις  πνεύμασι,  τήδε  κάκεΐσε  μετακλιθείς,  τέλος  έγενόμην  τοϋ  σφο 
δροτέρου,  καί  με  νικήσας,  έχει  παρασύρας  ό  φόβος  τής  άπειθείας.  Καί  σκοπείτε  ώς 
όρθώς  καί  δικαίως  διαιτώ  τοϊς  φόβοις,  μήτε  τής  ού  διδομένης  έφίεσθαι  προστασίας, 
μήτε  άπωθεΐσθαι  τήν  διδομέ  νην.  Τό  μέν  γάρ  είναι  θρασέων,  τό  δέ  άπειθών,  καί 
άπαιδεύτων  άμφότερα.  Καί  μέσος  είμί  τις  τών  τε  άγαν  τολμηρών  καί  τών  λίαν 
δειλών  τών  μέν  πάσαις  έπι  πηδώντων  δειλότερος,  τών  δέ  φευγόντων  πάσας 
θαρσαλεώτερος.  Ούτως  έγώ  περί  τούτων  γινώσκω. 

ΡΙΓ'.  Καί,  έτι  διελέσθαι  σαφέστερον  τώ  μεν  φόβω  τής  προστασίας,  τάχα  αν 
βοηθήσειε  καί  ό  νόμος  τής  εύπειθείας,  του  Θεοϋ  την  πίστιν  άμειβομένου  διά  τής 
έαυτοΰ  χρηστότητος,  καί  εις  προστάτην  τέ  35.512  λειον  καταρτίζοντος,  τον  αύτώ 
θαρρήσαντα,  καί  πάσας  θέμενον  έπ'  αυτόν  τάς  έλπίδας·  τώ  δε  κινδύνω  τής  άπειθείας, 
ούκ  οίδα  τίς  έσται  ό  βοηθών,  ή  τίς  ό  θαρρεΐν  διακελευόμενος  λόγος.  Φόβος  γάρ  μη 
τοϋτό  γε  άκούσωμεν  περί  ών  έπιστεύθημεν,  ό'τι  τάς  ψυχάς  αύτών  έκ  των  χειρών 
υμών  έκζη  τήσω·  καί  Καθώς  άπώσασθέ  με  τοϋ  είναι  εις  ηγουμένους  τοϋ  λαοϋ  μου 
καί  άρχοντας,  οΰτω  κάγώ  άπώσομαι  ύμάς  τοϋ  είναι  ύμϊν  εις  βασιλέα·  καί,  Καθώς  ούκ 
είσηκούσατε  τής  φωνής  μου,  άλλ’  έδώκατε  νώτον  σκληρόν,  καί  ήπειθήσατε·  ούτως 
έσται,  όταν  έπικαλέσησθέ  με·  έγώ  δέ  ούκ  έπιβλέψω  έπί  την  προσευχήν  ύμών,  ούδ’ 
είσα  κούσομαι.  Ταύτας  μη  γένοιτο  έλθεϊν  ήμϊν  παρά  τοϋ  δικαίου  κριτοϋ  τάς  φωνάς, 
φ  καν  τον  έλεον  άδωμεν,  άλλά  καί  την  κρίσιν  γε  πάντως  συνάδο  μεν. 

ΡΙΔ'.  Άλλά  γάρ  πάλιν  έπί  την  ιστορίαν  φέρομαι,  καί  τών  παλαιών  τούς 
εύδοκιμωτάτους  άνασκοπών,  εύρίσκω  ό'σους  πώποτε  εις  έπιστασίαν  ή  προφητείαν  ή 
χάρις  προύβάλετο,  τούς  μέν  εϊξαντας  προθύ  μως  τή  κλήσει,  τούς  δέ  άναβαλομένους 
τό  χάρισμα·  καί  ούδετέρων  μεμπτήν,  ούτε  τών  ύποχωρησάντων  την  δειλίαν,  ούτε 
τών  όρμησάντων  την  προθυμίαν.  Οί  μέν  γάρ  τής  διακονίας  τό  μέγεθος 
ηύλαβήθησαν  οί  δέ  τώ  καλοΰντι  πιστεύσαντες  ήκολού  θησαν.  Πρόθυμος  ήν  Άαρών 
άλλά  Μωσής  άπεμάχετο·  ύπήκουσεν  Ήσαΐας  έτοίμως·  άλλ’  έδεδοίκει  τό  νέον 
'Ιερεμίας,  καί  ού  πρότερον  την  προφητείαν  έθάρρη  σεν,  ή  παρά  Θεοϋ  λαβεϊν  καί 
ύπόσχεσιν  καί  δύναμιν  τής  ηλικίας  κρείττονα. 

ΡΙΕ'.  Τούτοις  έμαυτόν  έγώ  κατεπάδω  τοϊς  λογισμοΐς,  καί  μοι  κατά  μικρόν 
εϊκει  τε  καί  μαλάσσεται,  ώσπερ  σίδηρος,  ή  ψυχή·  καί  συνεργόν  λαμβάνω  τών 
λογισμών  τον  χρόνον,  καί  συμβουλίαν  τά  τοϋ  Θεοϋ  δικαιώματα,  οίς  πάσαν  την 
έμαυτοϋ  ζωήν  κατεπίστευσα.  Διά  τοϋτο  ούκ  άπειθώ,  ούδέ  άντιλέγω,  φησίν  ό  έμός 
Δεσπότης,  ούκ  έπί  προστασίαν  καλούμε  νος,  άλλ’  ώς  πρόβατον  έπί  σφαγήν  άγόμενος· 
άλλά  καί  προσπίπτω  καί  ταπεινοϋμαι  ύπό  την  κραταιάν  τοϋ  Θεοϋ  χεϊρα,  καί 
συγγνώμην  αίτοϋμαι  τής  πριν  άργίας  καί  άπειθείας,  εΐ  τί  μοι  τοϋτο  έγκλημα. 
Έσιώπησα  μέν,  άλλ’  ούκ  άεί  σιωπήσομαι.  Ύπεχώρησα  μέν  τι  μικρόν,  ό'σον  έμαυτόν 
έπισκέψασθαι,  καί  35.513  τή  λύπη  δούναι  παράκλησιν  άλλά  νϋν  ύψοΰν  αύτόν  έν 
Εκκλησία  λαοϋ,  καί  έν  καθέδρα  πρεσβυτέρων  αίνεϊν  έδεξάμην.  Εί  έκεϊνα 
κατηγορίας,  ταϋτα  συγ  γνώμης  άξια. 

ΡΙ  ς'.  Τί  δει  μακροτέρων  ήμϊν  τών  λόγων;  "Εχετε  ημάς,  ώ  ποιμένες  καί 
συμποιμένες·  έχετε,  ώ  ποίμνιον  ιερόν  καί  Χριστού  τοϋ  άρχιποιμένος  άξιον  έχεις,  ώ 
πάτερ,  εις  πάντα  νενικημένον,  καί  κατά  τούς  τοϋ  Χριστού  νόμους  πλέον  ή  τούς 
έξωθεν  ύπε  ξούσιον.  "Εχεις  την  εύπείθειαν,  άποδος  την  εύλογίαν.  Χειραγώγησον  καί 
σύ  ταϊς  εύχαΐς,  όδήγησον  τώ  λόγω,  τώ  πνεύματι  στήρισον.  Εύλογία  πατρός  στηρίζει 
οίκους  τέκνων  καί  στηριχθείημεν  έγώ  τε  καί  ό  πνευ  ματικός  οίκος  ούτος,  όν 
ήρετισάμην,  δν  μοι  καί  γενέσθαι  κατάπαυσιν  εις  αιώνα  αίώνος  εύχομαι,  άπό  τής 
έντεϋθεν  Εκκλησίας  έπί  την  έκεϊθεν  παραπεμφθέντι,  καί  πανήγυριν  πρωτοτόκων 
άπογε  γραμμένων  έν  ούρανοϊς. 

ΡΙΖ'.  Ή  μέν  δη  πρεσβεία  τοσαύτη,  καί  ούτως  εύλογος-  ό  δέ  Θεός  τής  ειρήνης,  ό 
ποιήσας  τά  άμφότερα  έν,  καί  άποδούς  ημάς  άλλήλοις,  ό  καθίζων  βασιλείς  έπί 
θρόνων,  καί  άπό  γής  έγείρων  πτωχόν,  καί  άπό  κοπριάς  άνυψών  πένητα·  ό 
έκλεξάμενος  Δαβίδ  τον  δοϋλον  αύτοΰ,  καί  άναλαβών  έκ  τών  ποιμνίων  τών 
προβάτων,  έλάχιστον  δντα  έν  τοϊς  υίοΐς  Ίεσσαί  καί  νεώτατον  ό  διδούς  ρήμα  τοϊς 
εύαγγελιζομένοις  δυνάμει  πολλή  προς  την  τοϋ  Εύαγγελίου  τελείωσιν,  αύτός 
κρατήσειε  τής  χειρός  ημών  τής  δεξιάς,  καί  έν  τή  βουλή  αύτοΰ  όδηγήσειε,  καί  μετά 

δόξης  προσλάβοιτο,  ποιμαίνων  ποιμαίνοντας,  καί  οδηγών  όδηγοϋντας·  ώς  αν 
ποιμαίνοιμεν  τό  ποίμνιον  αύτοΰ  μετ'  έπιστήμης,  άλλα  μή  έν  σκεύεσι  ποιμένος 
απείρου,  τό  μέν  έν  ευλογία,  τό  δέ  έν  κατάρα  τοΐς  πάλαι  κείμενον  αυτός  δοίη 
δύναμιν  καί  κραταίωσιν  τώ  λαώ  αυτοί)·  καί  παραστήσειεν  αυτός  έαυτώ  λαμπράν  την 
ποίμνην  καί  άσπιλον,  καί  τής  άνω  μάνδρας  άξίαν,  έν  τή  κατοικία  των 
ευφραινόμενων,  έν  τή  των  άγιων  λαμπρότητι-  ώς  αν  έν  τώ  ναώ  αύτοϋ  πάντες 
λέγωμεν  δόξαν,  ποίμνη  τε  όμοϋ  καί  ποιμένες,  έν  Χριστώ  Ίησοϋ  τώ  Κυρίω  ήμών  ω 
πάσα  δόξα  είς  τούς  αιώνας  τών  αιώνων.  Αμήν. 

